

अथ प्रथमं शिक्षापत्रम् ।

सदोद्विग्रहनाः कृष्णदर्शने क्षिण्मानसः ॥
 लौकिकं वैदिकं चापि कार्यं कुर्वन्ननास्थया ॥ १ ॥

निरुद्धवचनो वाक्यमावश्यकमुदाहरन् ॥
 भनसा भावयेन्नित्यं लीलाः सर्वाः क्रमागताः ॥ २ ॥

सेवापि कायिकी कार्या निरुद्धेनैव चेतसा ।
 दैहिकं कर्मनिखिलं प्रभुसेवोपयोगिनाम् ॥ ३ ॥

यथोपकरणादिनां रक्षा तद्विधीयताम् ।
 भार्यादिष्वनुरागोऽपि सेवाहेतुक एव हि ॥ ४ ॥

प्रातिकूल्ये यथा त्यागः प्रभवसंबंधीयस्तुनः ॥
 धनेषु निस्पृहः सेवोपयोगित्वेन रक्षणम् ॥ ५ ॥

विवाहादिषु कार्येषु बध्वाः सेवार्थमानसः ।
 भगवत्संगिसंगोपि स्वप्राणप्रेषुवार्तया ॥ ६ ॥

वियोगानुभवं कुर्वन् सेवाऽनवसरे पुनः ।
 मृतौ भगवतो दृष्टिभव्या तत्तस्य दर्शनम् ॥ ७ ॥

स्पर्शस्तत्रैव भावेन सर्वास्तत्रैव तत्क्रियाः ।
 भावात्मनो द्यनुभवः सर्वो भावेन नान्यथा ॥ ८ ॥

हृदयास्यात्यशुद्धत्वान् तत्रावेशसंभवः ।
स्वमूर्तवितिशुद्धायामाविश्यानुभवं हरिः ॥९॥

यावत्साधनसंपर्जिः कारयत्यखिलग्निजान् ।
शुद्धं विधाय हृदयं पश्चात्तत्राविशेषत्स्वयम् ॥१०॥

दत्तवा दैन्येन संतुष्टो नित्यं देहमलौकिकम् ।
स्वयं प्राविश्य भावात्माऽनुभवं कारयेत्स्वकम् ॥११॥

एवं विधं फलं नित्यं चित्तयन् चेतसा सदा ।
कुर्यादित्यादरं कृष्णसेवायामेव सर्वथा ॥१२॥

साक्षात्परोक्षरूपत्वात् सेवा पूर्वविलक्षणाः ।
यथा गायन्त्य इत्यत्र भावः शब्दितो मतः ॥१३॥

तदुत्तरं यथा भावः केवलो विरहात्मकः ।
फलं तथैव चात्रापि फलता केवलस्य हि ॥१४॥

फलाशयां फलं कृष्णवदनं हृदि चित्यताम् ।
फलं कृष्णः सदानन्दो भक्तभावात्मकत्वतः ॥१५॥

न तत्र ज्ञानसंबंधो यतोऽत्रापि न वै चितिः ।
सच्चिनान्दरूपस्तु प्रसिद्धं पुरुषोत्तमः ॥१६॥

पूर्वावस्था फलं कृष्णः केवलश्वोत्तरो मतः ।
तस्यैवासयं कृपापूर्णः प्रभुः श्रीवल्लभाभिधः ॥१७॥

तदाश्रयः सदा कार्ये मनोवाक्यायवृत्तिभिः ।
स्वकीयता तदीयेषु तद्विज्ञे भिन्नता मता ॥१८॥

तदीयेषु च तद्बुद्ध्या भरः स्थाप्यो विशेषतः ।
यथा दूतीषु भवति विषयिणां मतिस्तथा ॥१९॥

धनं गृहं यथा कृष्णे तथा भक्तिस्थितेऽपि च ।
विनियोक्तव्यमेवं हि प्रभोभावो भविष्यति ॥२०॥

तदीयश्चेत्स्वतस्तुष्टास्तुष्टः कृष्णो न संशयः ।
तदीयस्तु निजाचार्यचरणैकपरायणः ॥२१॥

अनन्यभजनास्तुष्टाः कामलोभविवर्जिताः ।
निरपेक्षा विरक्ताश्च सर्वभूतहिते रताः ॥२२॥

निर्मत्सराः कृष्णसेवाकथादिविहितादराः ।
एवंविधास्तदीयश्चेत्संगादपि विशेषतः ॥२३॥

सर्वथा शुद्धभावानां स्त्रीकृतानां कृपालुना ।
सर्वं श्रीवल्लभाचार्यप्रसादेन भविष्यति ॥२४॥

४८ श्रीकृष्णरिदास विरचितं प्रथमंशिक्षापत्रं संपूर्णम् ॥१॥

द्वितीयं शिक्षापत्रम् ।

यशोदोत्संगलालितः कच्चयथितवेणिंकः ।
 मुक्ताफललसद्भालश्वलकुटिलकुंतलः ॥१॥
 मुक्ताफलावलिभालप्रांतकर्णविभूषितः ।
 कस्तूरिकातिलक्युग्रभालभूषातिसुदरः ॥२॥
 काश्मीररागविलसत्कपोलद्वयचिन्तिः ।
 स्फुरचंद्रुतियुग्मातकुडलद्युतिमंडितः ॥३॥
 चिबुकांतलसद्भज्जभूषः सांजनलोचनः ।
 मयनप्रांतविलसन्मषीविदुसुशोभनः ॥४॥
 लालामिषाधररसस्वणज्ञानबोधकः ।
 बाल्यभावाऽतिसुलभरसबोधनतत्परः ॥५॥
 मुखांबुजनिजांगुष्ठप्रवेशनपरायणः ।
 भक्तिप्रविष्टस्य गतिक्रियाशक्तिविबोधकः ॥६॥
 ग्रीवालगनलसन्मुक्ताफलमालविभूषणः ।
 तदुत्तरलसन्स्वर्णमणिमालातिमोहनः ॥७॥
 उरःस्थललसत्स्वच्छबक्रैयाघभूषणः ।
 मुक्ताफलस्वर्णमालायुततुंदिलितोदरः ॥८॥
 बाहुमध्यलसद्रत्नजटितांगदसुंदरः ।
 पटगुच्छलसत्स्वलपकरकंकणभूषणः ॥९॥

इशांगुलिलसद्रत्नजटितोत्तममुद्रिकः ।
किकिणीपटगुच्छातिविराजितकटिस्थलः ॥१०॥
सन्नपुरपदन्यासध्वनिमोहितगोपिकः ।
दिगंबरो नखविधुज्योत्सनाजितनिशायतिः ॥११॥
स्वरूपप्रतिबिन्दैकदृष्टिहास्यमुखांबुजः।
पंकांगरागरुचिरः सदामुग्धशिरोमणिः ॥१२॥
लीलान्यज्ञानरहितः सर्वलीलाविचक्षणः ।
कंदर्पकोटिलावण्यो मानिनीमानदर्पहा ॥१३॥
स्वगोपिकागृदचौरः कृतसंकेतगोपनः ।
परमानंदसंदोहः सदा दुःखविवर्जितः ॥१४॥
असमक्षो दुःखितानां प्रपञ्चसुखिनामपि ।
दयानिधिर्मुग्धभावः स्वीयवाक्यैककारकः ॥१५॥
प्रपञ्चनाशनःस्वीयनिरोधकृतितत्परः ।
बालभावग्रहपरः क्षणक्षणविचक्षणः ॥१६॥
क्षणं कुद्धः क्षणं हृष्टः स्वल्पवस्तुषु तोषितः ।
स्वकीयहृदयाभिन्नस्तदन्यज्ञानवर्जितः ॥१७॥
गृदलीलापरो भक्तगृदभावरसात्मकः ।
सेवनीयः संबधानैर्विपरीतगतिक्रियः ॥१८॥
श्रीमदाचार्यकृपया तिष्ठति स्वगृहे हरिः ।
एवंविधः सदा हस्ते योगिनः पारदो यथा ॥१९॥
चियनीयोऽनवसरे सेवायाः सर्वथा धियाः ।
यतो निरोधसंसिद्धिः सेवया हार्दया भवेत् ॥२०॥

इति श्रीहरिदास विरचितं द्वितीयं शिक्षापत्रं संपूर्णम् ॥

तृतीयं शिक्षापत्रम् ।

निधि प्राप्तः सुसंरक्ष्यो दुःसंगादिकतः सदा ।
 त्यत्वाऽपि लोकसंकोचं यथा वह्निर्जलादपि ॥१॥
 वह्निवद्धगवद्धावः सत्संगव्यवधानतः ।
 नाशयेन्संसृतिं यद्वत्पात्रव्यवहितं जलम् ॥२॥
 जलबद्धौकिकं प्रोक्तं साक्षात्तन्मेलनेन च ।
 मूलतः नाशयेद्धावं यथा वैश्वानरं जलम् ॥३॥
 अतः सदैव भेतव्यं लौकिकासक्तिं जनैः ।
 सत्संगमग्रतः कृत्वा नाशनीया न चान्यथा ॥४॥
 सतां परोक्षे सत्संगजातभावो विमाव्यताम् ।
 तद्विरुद्धवचो नैव माननीयं सतां क्वचित् ॥५॥
 भरतस्यापि दुःसंगे जाता हरिणजातिता ।
 केवलं कलिदोषाभिभूता अपि जनाः स्वतः ॥६॥
 तत्संगनिर्त्तैर्नैव भवितव्यं विशेषतः ।
 अथवा सर्वतो मौनं तदभावे विधीयताम् ॥७॥
 यो वदत्यन्यथा वाक्यमाचार्यच्चनाज्जनः ।
 संसृतिप्रेरको वापि तत्संगो दुष्टसंगमः ॥८॥
 यश्च कृष्णे इति नित्यं बोधयत्यंप्रयोजनम् ।
 निरपेक्षः सात्विकश्च तत्संगः साधुसंगमः ॥९॥

एवं निखित्य सर्वैषु स्वीयेऽवन्वैषु वा पुनः ।
महत्कुलप्रसूतेषु कर्तव्यः संगनिर्णयः ॥१०॥

श्रीमदाचार्यचरणे मतिःस्थाप्या सदा स्वतः ।
तत एव स्वकीयानां सिद्धिः कार्यस्य सर्वथा ॥११॥

अैवल्लणवत्यं मंतव्यं तद्विरुद्धजनेऽवपि ।
जीवेषु दोषवस्त्वेष्वं तथा तत्साम्यवस्तुषु ॥१२॥

श्रीकृष्णः श्रीमदाचार्यस्तथा श्रीविद्वलेश्वरः ।
तथा लीलास्थसामग्रीनैतत्साम्यं कदाचन ॥१३॥

यदस्माभिः पुरा प्रोक्तं तच्चित्ते स्थाप्यतां सदा ।
न कुश्रापि च वक्तव्यं सांप्रतं विमुखा ज्ञनाः ॥१४॥

सांमुख्यबोधनं नैव जायते बाध्यधर्मतः ।
एकोऽपि दोषः सुदृढः सर्वं नाशयति धुवम् ॥१५॥

अस्माभिरेव लिखितं निरपेक्षैः स्वभाषतः ।
स्नेहेन सर्वथा चित्ते धीयतां यदि रोचते ॥१६॥

इति श्रीहरिदास विरचितं तृतीयं शिक्षापत्रं संपूर्णम् ॥

चतुर्थं शिक्षापत्रम् ।

प्रभोर्धमाः श्रुतौ प्रोक्तास्तथा भागवतेऽपि च ।

अप्राकृताः स्वरूपैकनिष्ठा भिन्ना न रूपतः ॥१॥

कर्तृत्वसर्वरूपत्वसर्वधारत्वमुख्यकाः ।

च्यापुक्त्वविरुद्धात्मधर्मद्याः श्रुतिरूपिताः ॥२॥

ऐश्वर्यद्या अंतरंगधर्मा भागवते तथा ।

तेऽपि स्वरूपभेदेन मर्यादापुष्टिभेदतः ॥३॥

सर्वेऽपि च विभिन्नेत इति श्रीमंत्रभोव्चः ।

अतोऽत्र पुष्टिमार्गीयमंतरंगे विशेषतः ॥४॥

विरुद्धधर्मश्रयत्वं स्वसुखाय विचारयेत् ।

अभुः कुमार एवास्ति ब्रजे मातृपदांकगः ॥५॥

श्रीभागवतवाक्येन क्रौमरं जहतुर्ब्रजे ।

च्याख्यरते च तथैवाऽस्मदाचार्यैर्विवृतावपि ॥६॥

ब्रज एव कुमारश्च कुमारीभावविद्धरिः ।

एकादश समास्तश्च ग्रुढर्चिः सबलोऽवस्त् ॥७॥

एतद्वाक्यं मिश्ररूपं कुमारः केवले हरिः ।

सामर्थ्यऽपि तथैवास्ति यतो गोप्यः कुमारिकाः ॥८॥

एवं सतीष्टशे रूपे रासलीलादिरूपणम् ।

विरुद्धधर्मश्रयत्वबोधायैव हि युज्यते ॥९॥

इदं हि पुष्टिमार्गीयं तदेव ज्ञायते बुधैः ।
 गीतगोविंदाधपद्येऽप्येतदेव निरूप्यते ॥१०॥

अन्यथा नंदवचनं तादृशे युज्यते कथम् ।
 अतस्तु पुष्टिमार्गीयविरुद्धगुणसंश्रयः ॥११॥

रसमार्गीयधर्मस्तु ते बोद्धव्या विचक्षणैः ।
 बालो रसिकमूर्द्धन्यः स्ववशोऽन्यवशः सदा ॥१२॥

अभीतः सर्वथा भीतः सापेक्षो निरपेक्षकः ।
 चतुरोऽपि महामुग्धः सर्वज्ञोप्यज्ञ एव च ॥१३॥

आत्मारामोऽपि गोपीनां सर्वदा रतिवर्धनः ।
 पूर्णकामोऽपि कामार्ती द्वादीनो दीनभाषणः ॥१४॥

स्वंप्रकाशोऽप्यप्रकाशो बहिष्ठोऽन्तः स्थितः सदा ।
 अस्वतंत्रः स्वतंत्रोऽपि समर्थो न तथापि च ॥१५॥

एवं हि पुष्टिमार्गीयं विरुद्धं स्वगुणालयम् ।
 कृष्णं कृपालुं सततं शरणं भावयेदहृदि ॥१६॥

असाधनः साधनवानसाधुः साधुरेव वा ।
 शरणादेव निखिलं फलं प्राप्नोत्यसंशयम् ॥१७॥

भक्तिमार्गं साधनं च फलं शरणमेव हि ।
 सर्वधर्मपरित्यागः स्वतंत्रं चेतफलं हि तत् ॥१८॥

परोक्षे शरणं तादृशं महापुरुषयोगतः ।
 कृपा चेत्तादृशानां हि तदा तद्वारकं भवेत् ॥१९॥

तेषामपि तु पारोक्ष्ये तदुक्तैर्वचनैः स्वतः ।
 तत्प्रकाशितमार्गंकस्थितौ भवति सर्वथा ॥२०॥

ससारिणां सदा दुष्टसंगिनामन्नदोषतः ।
 बहिर्मुखानां मत्तानां कुतो मार्गस्थितिर्भवेत् ॥ २१ ॥
 तदर्थं श्रीमदाचार्यचरणांबुरुहाश्रयः ।
 सदाविधेयस्तेनैव सकलं सिद्धिमेष्यति ॥ २२ ॥
 तदाश्रयोऽपि मनसः संगभावेन चेत्सताम् ।
 तोषभावेन शिथिलो यदि दैवादूभविष्यति ॥ २३ ॥
 तदास्माकं गतिः का वेत्येवं चितास्ति मे हृदि ।
 लौकिकक्लेशसंबंधो हर्यगीकृतलक्षणम् ॥ २४ ॥
 लोके स्वास्थ्यमिति श्रीमदाचार्यवचनामृतात् ।
 तदीयैः स्वामिहार्दैश्चस्तोषः कार्यस्तु तेन हि ॥ २५ ॥
 अतो हि लौकिकः क्लेशो नांतरः क्रियतां क्वचित् ।
 बाह्यतस्तु प्रकर्तव्यो ह्यौदासीन्यप्रसाधनात् ॥ २६ ॥
 दुःखं दुःसंगजं चान्यलौकिकाभिनिवेशजम् ।
 सत्संगाभावजं चापि तथा मार्गस्थितेरपि ॥ २७ ॥
 ततु मत्प्रभुपादाब्जकृपया सर्वथा मम ।
 तदीयानां च संगेन क्षणाद् दूरीभविष्यति ॥ २८ ॥
 ते दुर्लभा इति मनः खिन्नं भवति नित्यदा ।
 यदा प्रभुः कृपापूर्णः कृपायिष्यति दैन्यतः ॥ २९ ॥
 तदाचार्यपदासक्लौस्तानुपस्थापयिष्यति ।
 अस्माकं तु गतिनान्या श्रीकृष्णः शरणं मम ॥ ३० ॥

इति श्रीहरिदास विरचिते चतुर्थं शिक्षापत्रं संपूर्णम् ॥

पंचमं शिक्षापत्रम् ।

सदाविरहभावेन भावात्मा भाव्यतां हरिः ।
 कृष्णो हृदयदेशस्थः स्वामिनीनां कृपानिधिः ॥१॥

अस्माकमतिभाग्येन तदास्यं वह्निरुद्गतः ।
 अतः शीतलभावोऽस्मिन्मार्गे नैवोपयुज्यते ॥२॥

तापभवः परं दैन्यं प्रकाशयति सर्वथा ।
 दैन्येन दृश्या दीनबंधुः प्रादुर्भवत्यसौ ॥३॥

तदैन्यं स्यात्स्वामिनीनां तापभावविभावनात् ।
 तदूभावनां भवेदेव तापात्मचरणाश्रयात् ॥४॥

तदाश्रेष्ठस्य सिद्धिस्तु तद्वाक्यपरिनिष्टया ।
 तन्निष्टा सततं ताष्टकदीयजनसेवया ॥५॥

तदीया दुर्लभाश्चैस्त्युः श्रीभागवतसेवनम् ।
 अथवा दैन्यभावेन स्मर्तव्यः सततं हरिः ॥६॥

अष्टाक्षरमहामंश्रो कक्षव्य इति निश्चयः ।

सर्वदा सर्वभवेन तेजः सर्वं भविष्यति ॥७॥

अस्माकं न्यूनतैवासीन्मिलनं यदभूत्वहि ।
 एतावती हरिः कृष्णः पूरयिष्यति तामपि ॥८॥

भवद्भिर्नैव कर्तव्यः क्षोभो मनसि सर्वथा ।
अस्मिन्मार्गे यथैवातिस्तथैव फलसन्निधिः ॥९॥

यथा कथंचित्कर्तव्यो व्यवहारो हि लौकिकः ।
अपकीर्तिभयात्तेन बुद्धिशैथिल्यसंभवात् ॥१०॥

इति श्रीहरिदास विरचितं पंचमं शिक्षापत्रं संपूर्णम् ।

पष्टम् शिक्षापत्रम् ।

गृहभंगसमाचाराः श्रुताः श्रुतिविषयिता ।
 तदर्थे लिख्यते किंचित्समाधानाय चेतसः ॥१॥

सदा यशोदातनुजो द्विभुजः सुद्विजद्वयः ।
 सरोजाह्यस्त्रवल्लालः स्मर्यतामार्यवंशजः ॥२॥

सर्वेश्वरश्च सर्वज्ञः कृष्णः सकरुणः सदा ।
 असमर्थो ज्ञानशून्यो जीव इत्येव निश्चयः ॥३॥

तस्येच्छा त्रिविधा प्रोक्ता मूलवेदस्वभेदतः ।
 मूलेच्छागृहीतानां नाऽन्यथा कुरुते फलम् ॥४॥

प्रवाह एव नियतस्तेषु कृष्णविचारितः ।
 मर्यादिया गृहितांस्तु प्रवर्तयति कर्मणि ॥५॥

स्वरूपेण वृतानां तु स्वतः सर्वे करोति हि ।
 तच्चिवतयैव हि व्याप्तः कृपालुः सर्वतो विभुः ॥६॥

निवर्तयत्यनिष्टेभ्यः स्वकीयान्करुणानिधिः ।
 यदि जीवाः स्वभावेन निवर्तेन्न ते स्वतः ॥७॥

अनिष्टमेव सर्वज्ञो वलाहरीकरोति हि ।
 इष्टानिष्टविवेको हि जीवबुद्ध्या न जायते ॥८॥

अविद्यया गृहीतानामणूनां अमसंभवात् ।
 अत एव हि संसारं मन्यते सुखरूपिणम् ॥९॥

बाला इव करप्राप्तं सर्पमकीडनोचितम् ।
पितेंव सहजस्तिग्निवर्तयते बलात् ॥१०॥

यथा रुदंति ते बाला भ्रान्ताः संसारिणस्तथा ।
अत एव हि सर्वज्ञः कृष्णः संसारमोचकः ॥११॥

इत्येव रूप्यते नाम तथाविधभतः प्रभोः ।
संसारकैरी धरणीं प्रति शेषो न्यरूपयत् ॥१२॥

मन्यामहे वर्यं भ्रान्ताः कृष्णविस्मृतिकारणम् ।
संसारमुत्तमं कृष्णस्तं कथं स्थापयेद्दरिः ॥१३॥

एवं तदीर्यमनसि निधेयः स्वप्रभोर्गुणः ।
स्वस्मिन्नपि विनिश्चेयाः प्रभोरंगीकृतिधुर्वा ॥१४॥

अत एवास्मदाचार्यैरुक्तं वरणलक्षणम् ।
लोके स्वास्थ्यं तथा वेदे हरिस्तु न करिष्यति ॥१५॥

इति श्रीहरिदास विरचितं षष्ठं शिक्षापत्रं संपूर्णम् ॥

सप्तमं शिक्षापत्रम् ।

सदा श्रीगोकुलाधीशः स्मर्तव्यः सर्वथा जनैः ।
 तदीयैर्मिलितैः सर्वदोषचिताविवर्जितैः ॥१॥
 न लौकिके मतिः कार्या भगवद् भाववाधिका ।
 लौकिकं वैदिकं चापि स्वयं साधयिता प्रभुः ॥२॥
 इदानीमीदृशः कालः प्रतिकूलः समागतः ।
 यथाकथंचित्स्वमनः स्थापनीयं पदाब्जयोः ॥३॥
 सेवायां च मनः स्थाप्यं तत्साधकतयैष हि ।
 गार्हस्थ्यार्थं विवाहोऽपि प्रयत्नः क्रियतां द्रुतम् ॥४॥
 न भवेत्प्रायशो भेगे तदीयानां कवचिन्मनः ।
 तथापि चेदभवेद् भोगो निवार्यः सर्वथैवहि ॥५॥
 भावोऽत्र साधनं मार्गं प्रमेयं भगवान् हि सः ।
 प्रमाणं कृष्णसेवादौ स एव च फले पुनः ॥६॥
 सप्तमात्स एव सरक्ष्यो निधिरूपस्तु सर्वथा ।
 एतद्विरुद्धं तत्सर्वं ज्ञात्वा ज्ञात्वा निवर्तयेत् ॥७॥

 इति श्रीहरिदास विरचितं सप्तमं शिक्षापत्रं संपूर्णम् ।

अष्टमं शिक्षापत्रम् ।

ऐहिके पारलोके च सर्वसामर्थ्यसंयुतः ।
 स एव गोकुलाधीशश्चितनीयः सदा हृदि ॥१॥
 विश्वासस्तत्र कर्तव्यो भद्रमेव विधास्यति ।
 स्वदोषादेव तत्रापि दोषस्फूर्तिर्यतो भवेत् ॥२॥
 आर्तिः फलं साधनं च ब्रजाधिपतिसांगमे ।
 अतः सदा तदात्यैव स्थीयतां तत्कृपायुतैः ॥३॥
 अन्याश्रयो भद्रानेव बाधको भीयतां ततः ।
 तत्क्षणेनैव तच्चेतो विमुखं चै विधास्यति ॥४॥
 तदीयेषु सदा स्थेयं सदूभावेनैव सर्वथा ।
 त पव भक्तिमार्गस्य सहायत्वे नर्हपिताः ॥५॥
 अस्माकं तु तदीयानां प्रसंगोऽपि सुदुर्लभः ।
 चेतोऽपि साधनाभावाद्विमुखं तिष्ठति स्वतः ॥६॥
 गतो हि भगवद्वासः स्वकार्याय विदेशके ।
 ब्रजपालोऽपि चलितेस्तेन मे दुःखितं मनः ॥७॥
 मयि यद्यपि नास्त्येव किञ्चित्तत्कृपया पुनः ।
 यदस्ति तदपि स्वीयं साधनाभावतो गतम् ॥८॥
 ऐतादृशोऽर्थे संप्राप्ते स हरिः शरणं मम ।
 ऐहिके पारलोके च नैकिचत्यं तत एव नः ॥९॥

कदाचिन्मिलनं चेत्स्यात्सद्भाग्येन भवाद्वशाम् ।
तदा को वेद चित्तस्य परावृत्तिः पुनर्भवेत् ॥१०॥

कियल्लेख्यं महाच्चितासमुद्रो हृदि वर्तते ।
स्थितेऽपि शिरसि प्राणनाथे चित्तविभेदतः ॥११॥

इति श्रीहरिदास विरचितं अष्टमं शिक्षापत्रं संपूर्णम् ।

नवमं शिक्षापत्रम् ।

कदानिजपतिः कृष्णः स्वबिबं दर्शयिष्यति ।
 बद्धबर्द्धशिखं नीलकुंतलावरणाननम् ॥ १ ॥

श्रूधनुः संधितशरं कस्तूरीचित्रकांकितम् ।
 इंद्रीवरदलाहैर्यविशालनयनद्रयम् ॥ २ ॥

मौक्किकाभरणालंबिसुनासं सरसाधरम् ।
 तिरेखकांठविलसत्कण्ठाभरणभूषितम् ॥ ३ ॥

प्रफुल्लगल्लयुगलं चिदुकाभरणान्वितम् ।
 सुवर्णसूक्ष्ममणियुक्त वनमालाविराजितम् ॥ ४ ॥

उरस्थललस्तस्वच्छुवक्रवैयाध्रवाहुजम् ।
 इत्नव्यवहितस्थूलमुक्तामालांचितोदरम् ॥ ५ ॥

सुवर्णकृत्रिममणिस्थूलमालातिलुंदरम् ।
 गुंजाफलमहन्मालालसदूरुयुगांतरम् ॥ ६ ॥

अनेकरत्नजटितकरकंकणभूषणम् ।
 बाहुमध्यलस्तस्वर्णनिर्मितगथितांगदम् ॥ ७ ॥

अनेकपुष्टपुलसीवनमालातिलालितम् ।
 विचित्रवर्णविलसत्कटिवासोविराजितम् ॥ ८ ॥

कटिभावझापिकातिकिंकिणीरथशोभितम् ।
 पदद्रयगतस्वर्णमणिनूपुरमंडितम् ॥ ९ ॥

नखचंद्रप्रकाशैकप्रकाशितजगत्प्रयम् ।
 पीतांबरोत्तरीयैषच्चलदंचलसुंदरम् ॥ १० ॥

प्रदर्शितशिरोभेदं चलन्मकरकुण्डलम् ।
 नृत्यन्तं नयनानन्दं नितांतरतिसंप्रदम् ॥ ११ ॥

नितंविनीवृद्वर्तिरसानुभवलोलुपम् ।
 विहरंतं विशेषेण रासलीलापरायणम् ॥ १२ ॥

त्रिभंगललितं वेणुकलितं भुजयोरपि ।
 वृद्वावनैकफलितं वलितं स्वजनैः सह ॥ १३ ॥

वादयन्तं मुरलिकां माहयन्तं मनःसताम् ।
 जगज्जडं प्रकुर्वन्तं रोधयन्तं च भक्षणम् ॥ १४ ॥

पश्चनां पश्चिणां चैव मौनसंप्रादकं तदा ।
 तरुणामंतरानंदमधुधारैकवार्षुकम् ॥ १५ ॥

हरंतं ब्रजभूतापं पदस्थापनतस्तथा ।
 यमुनातीरमात्रैकजलक्रीडाकृतिप्रियम् ॥ १६ ॥

रसात्मकरसात्मस्वभक्तवृद्वसमन्वितम् ।
 निजानुभवसंवेद्यं प्रकटं तं क्षणे क्षणे ॥ १७ ॥

विरहे युगपत्सर्वनिजलीलानुभावकम् ।
 साकारानंदरूपेण ब्रजभक्तहृदि स्थितम् ॥ १८ ॥

एवं दिदक्षा सततं स्थापनीया निजे हृदि ।
 सैवास्माकं प्रेमभावोऽन्यरागविनिवर्तकः ॥ १९ ॥

ततः स्यादातिरिक्ता गंहदैहिकवाधिका ।
 आसक्तिः सैव मार्गेऽस्मिन् गृहस्थास्वास्थ्यकारिका ॥२०॥
 एरितापोदयस्तस्मात् सर्वविस्मृतिकारकः ।
 स एव व्यसनं यत्रं प्रपञ्चरूपतिनाशनम् ॥ २१ ॥
 एवं विधस्तु त्रिविधो भावो निःसाधनो मतः ।
 अतस्तु दुर्लभा लोके तत्प्राप्तिर्भजतां नृणाम् ॥ २२ ॥
 चक्रे करुणया कृष्णो भावात्माऽस्यां तथाविधः ।
 मूर्तिमद्भावसंबंधात्प्राप्तिरिति वेद यः ॥ २३ ॥
 प्रमेयबलतो नान्यत् साधनं तत्र भाव्यताम् ।
 अतः सर्वैः प्रकर्तव्यो निजाचार्यपदाश्रयः ॥ २४ ॥
 तदभावे न है भावि फलभेतन्न संशयः ।
 अत एवास्मदीशैस्तु ग्रंथे श्रीबलभाष्टके ॥ २५ ॥
 स्वामिन् ! श्रीबलभेतयेतत्पद्येऽखिलमुद्दीरितम्
 तदाश्रयो न वचनैः किं तु तन्मार्गनिष्ठया ॥ २६ ॥
 मार्गनिष्ठा न स्वबोधैः किंतु तादग्नुरुद्दीतैः ।
 गुरुदीतानि वाक्यानि न स्वतो ह्यनुवादतः ॥ २७ ॥
 अनुवादो न स्वबुद्ध्या किं तु मूलक्रमागतः ।
 अथापि तत्र चापेक्ष्यो दृढः स्वाचार्यसंश्रयः ॥ २८ ॥
 एतादशेन गुरुणावगत्य निखिल जनः ।
 अथित्य च निजाचार्यन् सदानन्दं सदा भजेत् ॥ २९ ॥

भजनं भावरूपस्य भावैनैवोपपद्धते ।
 चेतस्तत्प्रवणं सेवा ह्यत् एव निरूपिता ॥ ३० ॥
 तस्यां तु विस्मृतिभाव्या जगतः सर्वथा ध्रुवम् ।
 तदभावे मानसी तु सेवनान्नैव सिद्धयति ॥ ३१ ॥
 तद्वाधकानींद्रियाणि विषया लौकिकीं मतिः ।
 प्रतिबंधस्तथोऽप्येत्रैव लौकिकः ॥ ३२ ॥
 दुष्टान्नंभक्षणं चापि ह्यसमर्पितभक्षणम् ।
 असत्संगः सर्वथा हि भावबाधक इच्यते ॥ ३३ ॥
 तस्मात्यकृत्वा दुष्टसंगं कृत्वा स्वाचार्यसंथ्रयम् ।
 तदीयजनसंसर्गे स्थित्वा मार्गे तथा गुरौ ॥ ३४ ॥
 कृत्वा विषयवैराग्यं परितोषं विधाय च ।
 सदानन्दं सदानन्दं फलप्राप्त्यै सदा भजेत् ॥ ३५ ॥

इति श्रीहरिदास विरचितं नवमं शिक्षापत्रं संपूर्णम् ।

दशमं शिक्षापत्रम् ।

कौ वेद कीदशः कृष्णाभिप्रायः स्वजने मतः ।
 स्वानंदसिद्धये रति निजार्ति दर्शनादिषु ॥ १ ॥
 संसाररागाभावाय लौकिकार्ति तथा पुनः ।
 मदाभावाय च स्वार्ति शरीरार्ति प्रयच्छति ॥ २ ॥
 संगाभावाय बंधवार्ति देशार्ति दैन्यसिद्धये ।
 मोहाभावाय भगवान् साधनार्ति ददाति हि ॥ ३ ॥
 प्रारब्धेभोजनार्थं वा परीक्षार्थं विलेबनात् ।
 निर्वाहार्थं तथा वेदसाध्यार्थार्ति प्रयच्छति ॥ ४ ॥
 एवमार्तिप्रदानेऽपि परमानंददायिनः ।
 समाश्रयो न मोक्षव्यो दृढः स्वाचार्यसंश्रयैः ॥ ५ ॥
 स्वतः कृष्णः संदानेदो निजानंदं प्रदास्यति ।
 तदाशयैव स्थातव्यं सर्वैश्चातकपक्षिवत् ॥ ६ ॥
 लौकिकार्तेरणनं परमानंदचितनात् ।
 यथा न गणयेद्रोगी तिक्कभैषजभक्षणम् ॥ ७ ॥
 अहितं निजभक्तानां विद्धाति हरिन् हि ।
 समस्तानां सखा स्वीयभक्तानां न कर्थं भवेत् ॥ ८ ॥

इति श्रीहरिदास विरचितं दशमे शिक्षापत्रे संपूर्णम् ॥

एकादशं शिक्षापत्रम् ।

सर्वदा सर्वभावैकहेतुभूतेषु सर्वथा ।

श्रीमदाचार्यपादेषु स्थाप्यतां तन्मयं मनः ॥ १ ॥

तत् एवं कृतार्थत्वं निश्चयः क्रियतां हृदि ।

आसुरत्वं विनिश्चेयमन्यत्तसाम्यवादिषु ॥ २ ॥

श्रीकृष्णः सर्वदा स्मर्यः सर्वलीलासमविन्वतः ।

भक्तैकहृदयस्थायी सकलः पुरुषोत्तमः ॥ ३ ॥

गुणगानं तथा दुःखभावनं दन्यमेव च ।

तथा त्यागः सिद्धदशः कृत्यमेतच्चतुष्टयभू ॥ ४ ॥

गुणगानं भागवत्तात् सेवया दुःखभावनम् ।

तदैन्यभाववहैन्यं त्यागो विरहभावतः ॥ ५ ॥

एतच्चतुष्टयं सिद्धं यदि नान्यदपेक्षितम् ।

सर्वस्य मूर्दं सत्संगस्तदभावे न सिद्धयति ॥ ६ ॥

इति श्रीहरिदास विरचितं एकादशं शिक्षापत्रं संपूर्णम् ।

द्वादशं शिक्षापत्रम् ।

भावनीयं सदा चित्ते स्वामिनीजलिपतं मुहुः ।
तापकलेशैरयं मार्गः श्रीमदाचार्यरूपितः ॥ १ ॥

दर्शनं देहि गोपीश ! गोकुलानन्ददायक । ।
गोविंद ! गोपवनिताप्राणाधिय ! कृपानिधे ! ॥ २ ॥

गोपाल ! पालितब्रज ! निजब्रजसुखांबुधे ! ।
परमानन्द ! नंदादिरुचिरोत्संगलालित ॥ ३ ॥

सदानन्द ! निजानन्दसमुदायप्रदायक ।
दामोदर ! दयाद्र्द्रि ! दीनानाथ ! दयापर ! ॥ ४ ॥

पुरुषोत्तम ! सर्वांगरुचिर ! प्रेमपूरित !

* अनंगरूपपरम ! छिथ ! गोपवधूपते ! ॥ ५ ॥

ब्रजावलंब सुकटे ! लंबकेश ! कलानिधे ! ।

विरहातिंहर ! स्वीयमनोहरणतत्पर ! ॥ ६ ॥

मनोविनोद ! भावाडधे ! भाववद्धृदयस्थित !

चंचलीकृतचित ! स्वभावान्दोलितरूपधृक ! ॥ ७ ॥

महामुग्ध ! सदादुग्धयानतत्परमानस ! ।

नवनीतालिङ्गमुख ! पर्योदिन्दुयुताधर ! ॥ ८ ॥

अंहकावृतवदन ! मदनाधिकसुन्दर ! ।

क्षपोलदिलसदाग ! कस्त्रीतिलकांचित ॥ ९ ॥

मिजन्नूपूरशोभादंय ! नखभूषणभूषित ! !
 सघोषस्त्रक्षमसुकटिविलसत्कुद्रघंटिक ! || १० ||
 राजद्रुहदयैवयाम्बनखभूषण ! भूषित !
 कंजलोचनलोलाक्ष ! विशालाक्ष विलक्षण || ११ ||
 दीनैकशरण स्वीयसर्वसामर्थ्यसंयुत ! |
 व्रजराजसुत ! स्वीयजननीकंठभूषण ! || १२ ||
 हा कृष्ण ! हा सदानन्द ! हा वृन्दावनभूषण ! |
 हा नंदराजतनय ! हा यशोदांकखेलन ! || १३ ||
 हा गोपिकेश ! हा नाथ ! हा गोकुलपुरंदर ! |
 हाहा ब्रजजनार्तिष्ठन ! हाहा निःसाधनाधिप ! || १४ ||
 हाहा नंदादिसर्वस्व ! हाहा इनंगनवांकुर ! |
 हा निरालंबनालंब ! हाहांधलकुटि प्रिय ! || १५ ||
 एवं विधानि सततंजलिपतानि मुहुर्मुहुः ।
 अवगत्य च भावेन भावनीयान्यहर्निशम् || १६ ||

इति श्रीहरिदास विरचितं द्वादशं शिक्षापत्रं संपूर्णम् ।

त्रयोदशं शिक्षापत्रम्

कालः करालः समुपागतोऽयं मति॑ सतां द्रागहरत् समस्ताम् ।
 श्रीवल्लभाचार्यसमाश्रितानां यः कालकालः शरणं स एव ॥१॥

न सेवा न कथा नैव भावनं नापि संश्रयः ।
 नित्यमुद्विग्नमनसा कथं कालः प्रयास्यति ॥२॥

सत्संगो दुर्लभो दुष्टसंगः संचितनादते ।
 अनायासेन संसिद्धः का गतिमै भविष्यति ॥३॥

संग्राहयितुमखिलं तैः क्लीडयितुमेव च ।
 शकलीकर्तुमधुना प्रभोबर्लचिकीषितम् ॥४॥

हा नाथ ! हा कृपानाथ ! गोपीनाथ ! दयानिधे ! ।
 ब्रजनाथ ! रमानाथ ! निजनाथ ! जगत्पते ! ॥५॥

गोकुलाधीश ! गोपीश ! ब्रजाधीश ! ब्रजप्रिय ! ।
 ब्रजानन्द ! निजानन्द ! गोकुलानन्द ! गोप्रिय ! ॥६॥

हा कृष्ण ! हा दयासिधो ! हा राधावर ! सुंदर ! ।
 दीनेषु सततं श्रीप्रक्षिजाचार्याश्रितेषु च ॥७॥

दुष्टेषु दोषपुष्टेषु भाग्यमुष्टेषु मत्प्रभो ! ।
 निःसाधनैषून्मतिषु दयां कुरु दयां कुरु ॥८॥

निवर्त्य सर्वतश्चेतो निरुद्ध्य चरिते हरेः ।
 हृदिकृत्य कृपावश्यं स्थीयतां सज्जनैः सह ॥९॥

अदृष्टुःखितमुखोऽननुभूतसुखेतरः ॥
स्वदुःखितातिकरुणः स कृष्णः शरणं मम ॥१०॥
अप्रदपरमानन्दो निजानन्दाश्रयस्थितः ।
स्वरूपानन्ददाता च स कृष्णः शरणं मम ॥११॥

इति श्रीहरिदासविरचितं ऋथोदशं शिक्षापत्रं संपूर्णम् ।

चतुर्दशं शिक्षापत्रम् ।

श्रीमत्प्रभुपदयुगले स्थाप्य चेतश्चमत्कारि ।

नदनुग्रहणादेव हि भवति तदीयस्य सर्वतः सकलम् ॥१॥

अन्याश्रयस्तदीयैकपदाश्रयविरोधकृत् ।

प्रभोरुदासीनतायाः कारणं त्यज्यतांद्रुतम् ॥ २ ॥

असत्संगस्य च स्थागो भावबाधकता यतः ।

यथा व्याघ्रो बाधकः स्याच्छरीरादेः शरीरिणः ॥३॥

असत्संगस्तथा प्रोक्तः श्रीमदाचार्यपंडितैः ।

अध्यामः स्वशरीरादौ तदीयत्वप्रकारतः ॥४॥

विधाय सर्वथा भीतिं विधेयेतरयोगतः ।

सत्संगेन स्वमार्गकनिष्ठत्वेन च सर्वथा ॥५॥

समर्पणाऽनुसंधानं विधेयं मिलितैः सदा ।

इदमैवाऽस्मदाचार्यमार्गं सर्वनमुत्तमम् ॥६॥

स्वाचार्यचरणद्वंद्वदाश्रयणमाहतैः ।

विधेयं तेन सकलमस्मिन्मार्गे भविष्यति वाज्ञा

इति श्रीहरिदास विरचितं चतुर्दशं शिक्षापत्रं संपूर्णम् ॥

पंचदर्श शिक्षापत्रम् ।

यदंगीकृतजीवानां न दुःखं लेशतोऽपि हि ।

सदानन्दः सदानन्दात्तस्मृतिः क्रियतां सदा ॥१॥

यो निजानतिसंतप्तान्स्वकृते वीक्ष्य विस्मितः ।

प्रादुर्भवत्यचिरतस्तस्मृतिः क्रियतां सदा ॥२॥

यः स्वतः सेवकानां हि पराश्रयनिवारकः ।

कृपासरित्पतिः कृष्णस्तस्मृतिः क्रियतां सदा ॥३॥

हृदयस्थः समस्तानां धुनोति विषयादरम् ।

दयादामोदरः श्रीमाँस्तस्मृतिः क्रियतां सदा ॥४॥

यः प्राणप्रेष्टुगोपीनां संर्गं गोपयति स्वतः ।

निलायनादिलीलाभिस्तस्मृतिः क्रियतां सदा ॥५॥

य उद्घवेन भक्तेन स्वस्वरूपभवोधयत् ।

गोपिकानां हृदंतस्थस्तस्मृतिः क्रियतां सदा ॥६॥

यः स्वमाहात्म्यबोधाय प्रादुर्भावितवान्स्वयम् ।

प्रभुः श्रीवल्लभाचार्यास्तस्मृतिः क्रियतां सदा ॥७॥

यस्य स्मरणमात्रेण सकलातिविजाशनम् ।

तत्क्षणादेव भवति तत्स्मृतिः क्रियतां सदा ॥८॥

इति श्रीहरिदासविरचितं पंचदर्श शिक्षापत्रं संपूर्णम् ।

पौडशं शिक्षापत्रम् ।

नदा स्वभक्तहृदयावासः स्वाच्चार्यभावितः ।
 शशोदाऽतिप्रियः श्रीमान् लंदस्तुर्वजेश्वरः ॥१॥

स्मरणीयो यथाशक्ति सेवनीयस्तथा पुनः ।
 तादृशैः सह संगेन कथनीयश्च सर्वथा ॥ २ ॥

अहर्निश्च ब्रजाधीशः प्रपञ्चास्मृतिसाधकः ।
 स्वकीयपक्षपाती च निजास्तकृत्या निरोधकृत् ॥३॥

स्मरणीयः कृपापारावारो विदितरूपवान् ।
 म एवास्मत्सर्वकर्ता चिन्ताणुरपि नो हृदि ॥४॥

मतामप्यसतां वाऽपि स्वकीयानां कृपानिधिः ।
 करिष्यति स्वतः सर्वमतश्चिता न काऽपि हि ॥५॥

भत्संगाऽभावतो नित्यमसेत्संगस्वभावतः ।
 धर्तते विषयावैश्चक्राऽरूढेवमन्मतिः ॥६॥

नैतस्मिन्संभये कोऽपि लहायो मम वर्तते ।
 विना श्रीबलभावार्यचरणांकुरुहाश्रयात् ॥ ७ ॥

ततश्चयुता मतिः कालवलात् केवललौकिके ।
 नित्यं स्थिता ततो भीतिर्भूयसी जायते हृदि ॥८॥

किंवा को वेद भगवान् करुणात्मा चिकीष्टि ।
न जाने तेन मे चेतः खिञ्चं भवति सर्वथा ॥९॥

विशेषः प्रेमजितपत्रादूबोद्धव्यः सकलोऽपि हि ।
अनेनैव वयं किञ्चित्स्वास्थ्यं मन्यामहे हृदः ॥१०॥

इति श्रीहरिदासविरचितं षोडशं शिक्षापत्रं संपूर्णम् ॥

सप्तदशं शिक्षापत्रम् ।

यदुक्तमस्मदाचार्यैर्गाणमुख्यविभेदतः ॥
 त्यागो गृहधनदीनामथवा कृष्णयोजनम् ॥१॥
 वैराग्यपरितोषादेरत्यागोऽपि निरूपितः ॥
 तथा विषयभोगस्य त्यागोऽपि विनिबोधितः ॥२॥
 तथा सत्संगमाऽत्यागः सर्वत्रैव विशेषतः ॥
 अन्थाश्रयपरित्याग उक्तो बाधकस्तपतः ॥३॥
 एवं निरूपितौ त्यागोऽत्यागौ सर्वत्र सर्वशः ॥
 न जीवाः स्वबलात्कचित्कर्तुं शक्नुवते स्वतः ॥४॥
 अतः कथं भवेन्मार्गस्थितिर्जीविषु सर्वथा ।
 फलाशाऽपि क्षयं कार्या जनैस्तत्राऽस्थितौ पुनः ॥५॥
 तथाऽपि श्रीमदाचार्यचरणाश्रयणादपि ।
 अशक्यमपि यच्छक्यं तद्भवेत्सर्वथैव हि ॥६॥
 यदि दुःसंगदोषेण न भवेच्छिथिलं मनः
 यदि वा कालदोषेणाऽविश्वासोऽपि भवेन्न हि ॥७॥
 “अविश्वासो न कर्तव्यः” इत्युक्तेः स तु बाधकः ।
 अयमेवाऽस्य मार्गस्य मूलमाश्रयसाधकः ॥८॥
 आश्रयेणैव सकलं सिद्धिमेति न संशयः ।
 पृथक्शरणमागोक्तिरत एव ग्रभोरपि ॥९॥

शरणस्थसमुद्धारकृतिविज्ञापनादपि ।
विवेकधैर्यभक्त्यादिसाधनाभाववादतः ॥१०॥

सन्मार्गविद्धिः सततं कृतप्रभुपदाश्रयैः ।
तदुक्तवाक्यभावार्थविभावनपरायणैः ॥११॥

यथाशक्तिस्वमार्गीयप्रभुसेवापरैरपि ।
विरुद्धकृतिसंदेहदाहनोद्योगतत्परैः ॥१२॥

निरंतरं स्वमार्गीयसतां संगसमन्वयैः ।
स्थेयं संसारविमुखैः स्वगुरुं प्रणतैरपि ॥१३॥

इति श्रीहरिदासविरचितं सप्तदशं शिक्षापत्रं संपूर्णम् ।

अष्टादशं शिक्षापत्रम् ।

कालः स्वकार्ये कुरुते न जानाति जनो यतः ।
 प्रभावति हरेः कार्ये स्वात्मकार्येऽतिविद्वलः ॥१॥

केवलौदरिकत्वं तु तदीयानां न चोचितम् ।
 न पूरयेत् किमुदरं सेवकानां कृपानिधिः ॥२॥

गचिता कापि न कार्येति ग्रभुवाक्यं विचित्यताम् ।
 अज्ञानिनेऽज्ञानिनश्च यदि स्यात्समता कृतौ ॥ ३ ॥

तदा तु साधनाभावात् किं वृत्तं ज्ञानिनः फलम् ।
 विरहेण हरिस्फूत्यर्थं सर्वत्र क्लेशभावनात् ॥ ४ ॥

लीलाऽतिरिक्तकृष्टौ हि निरानन्दत्वनिश्चयात् ।
 यथाकथंचीद्रीस्मृत्यं प्रपञ्चं हृदये न्यसेत् ॥५॥

कृष्णं गूढं सदानन्दं तथा लीलायुतं सदा ।
 रसं स्वसमनामानं भक्तभावात्मकं पुनः ॥ ६ ॥

यशोदोत्संगलालितं सुभृद्धभावसमावृतम् ।
 प्रपञ्चवैरिणं बाधहेतुलौकिकनाशनम् ॥ ७ ॥

स्वप्रवेशाय कामादिसर्वदोषनिवारकम् ।
 स्वार्थत्यक्ताखिलस्वीयपरमात्मिमहोत्सवम् ॥ ८ ॥

श्रीमद्भाचार्यहृदयशौषपर्यंकशायिनम् ।
 अनंतभावरूपात्मगोपीरमणतत्परम् ॥ ९ ॥

मधुपाठ्सलिजवोयुक्तरोमालिसुविराजितम् ।
 प्रसन्नवदनांभोजं करुणारसवद्वशम् ॥ १० ॥
 बहिंपिच्छक्षिरोभूषं शृंगाररसरूपिणम् ।
 एवंविधानंतगुणं विधाय हृदये सदा ॥ ११ ॥
 तस्य सेवां प्रकुर्वीत यावज्जीवं स्वधर्मतः ।
 न फलार्थं न भोगार्थं न प्रतिष्ठाप्रसिद्धये ॥ १२ ॥
 श्रीमदाचार्यमार्गेण नान्येनापि कदाचन ।
 न कलिपतप्रकारेण न दुर्भाविसम्बन्धयात् ॥ १३ ॥
 तत्त्वं विदित्वा परमं यशोद्वोत्संगलालितम् ।
 श्रीमदाचार्यतत्पुत्रान् हित्वास्मस्थामिनीरपि ॥ १४ ॥
 ततुल्यबुद्धया नाशः स्यात्सर्वथेति. विनिश्चयः ।
 एतावती सती शिक्षा संक्षिप्ता भ्रियतां इदि ॥ १५ ॥
 अन्येऽपि चोपदेष्टव्या यदि स्युरभिकारिणः ।
 मिलंति स्वेच्छया श्रद्धायुताः प्राणाग्निं चैसदा ॥ १६ ॥
 जीवतत्परता सिद्धौ कृपालुस्तेषु तुम्प्यति ।
 यथा विषयिणां तोषो दूतिकासु तथा हरेः ॥ १७ ॥

इति श्रीहरिदासविरचितं अष्टादशं शिक्षापत्रं संपूर्णम् ।

एकोनविंश शिक्षापत्रम् ।

इदानीं वर्तते कालः कसालः कलिरीष्टाः ।
 थस्मिन्विनश्यति मतिः सतामपि कुसंगतः ॥ १ ॥

सत्संगो दुर्लभो यत्र सततं सत्प्रसंगतः ।
 कथा कृष्णचरितैकयुता नित्यं भवति हि ॥ २ ॥

निजाचार्यपदांभोजसेविनस्तु सुदुर्लभाः ।
 अदंभिनः कृष्णसेवाकथाचित्तनतं परा ॥ ३ ॥

अहं तु सर्वथा नित्यं तथा सत्संगवर्जितः ।
 क्लिश्यामि मनसा नूर्मि निरानन्देन मित्यशः ॥ ४ ॥

बाष्पनिः सरणोपायं न पश्यामि महीतले ।
 को वा मदीयहृदयदुःखं दूरीकरिष्यति ॥ ५ ॥

ब्रजबासस्तथा श्रीमद्यमुनादर्शं गतम् ।
 दूरे गोवर्धनदर्शिदूरे तन्नाथदर्शनम् ॥ ६ ॥

विषयाकांतितां दूरे भगवद्यमादशततिः ।
 देशांतरस्थितस्याऽय दूरे संगः सतामपि ॥ ७ ॥

तदभावात्कथा दूरे ततो विमुक्ता हृष्टः ।
 एवंविधस्य सततं श्रीकृष्णः शाश्वत भगवत् ॥ ८ ॥

को वेद कृष्णः किं कर्ता न जानेऽहं कृपानिधिः ॥
तथापि श्रीमदाचार्यशरणं करवै मनः ॥ ९ ॥

विशेषः प्रेमज्ञित्पत्राद्वोद्भव्यः सर्ववृत्तयुक् ।
अनेन केवलेनैव किंचित्स्वस्थं मनो मम ॥ १० ॥

इति श्रीहरिदास विरचितं एकोनविंशं शिक्षापत्रं संपूर्णम् ।

विश्वतितम् शिक्षापत्रम् ।

समाचाराऽवगत्यैव संतोषो जनितो महान् ॥
 सदोषेषपि हरिर्जीवेऽनुग्रहं कुरुते स्वतः ॥ १ ॥
 प्रमेयबलमासाद्य किमसाध्यं तदा भवेत् ।
 अतः प्रथमदोषाणां चिता तैव विधीयताम् ॥ २ ॥
 संजातभगवद्वावमपश्यमिव सद्गुणम् ।
 लोकनिदाभवं दुःखं न धर्तैवं हि मानसे ॥ ३ ॥
 अये तु सावधानत्वं विधेयं सर्वथा पुनः ॥
 दुःखंगादिमहादोषा नाशश्वन्त्येव तत्क्षणात् ॥ ४ ॥
 असज्जनकृतानिदा तुष्टयै सत्त्वविनिश्चयात् ॥
 यतस्तेषां न रौचंते सांत एव हि सर्वथा ॥ ५ ॥
 मार्गविश्वासरहिताः सर्वदोषैकदृश्यः ॥
 थतो नामैव हि हरिः सर्वदोषनिवर्तकम् ॥ ६ ॥
 तदपि श्रीमदाचार्यवदनांबुजनिःसृतम् ॥
 तत्प्रकाशितमार्गस्य सर्वसंपादनक्षमम् ॥ ७ ॥
 ततोऽपि ब्रह्मसंबंधः सर्वदोषनिवर्तकः
 निदोषाऽनदसेवाऽपि दोषाऽभावप्रसाधिका ॥ ८ ॥
 गुणगानं तु सर्वेषां दोषाणां विनिवारकम् ॥
 गुणगाने ज्ञानमार्गदुर्कर्षः प्रभुणीदितः ॥ ९ ॥

ज्ञानं सकलदोषाणां दाहकं परिकीर्तिम् ।
 तथापि न प्रभोः प्रादुभावे॑ यत्प्रतिबंधकम् ॥ १० ॥
 तन्निर्वर्तयितुमशक्तमतो न्यूनं निरूपितम् ॥
 ततः स्वाचार्यसांनिध्यं क्षणाद्वावप्रदायकम् ॥ ११ ॥
 तद्विद्यक्षाऽर्तितापानां क्रमादेवेह संभवात् ॥
 तत् उत्तरभावस्य भावनं बहिरूपतः ॥ १२ ॥
 क्षणेन दोषसंघस्य नांशकं सर्वथा मतम् ॥
 एवं भूते स्थिते मार्गे नूनं येषामभाग्यतः ॥ १३ ॥
 अविश्वासस्ततस्तेषां न गतिः कापि विद्यते ॥
 अतः स्वयं श्रुतं यद्वा भाग्याद् हृदि समागतम् ॥ १४ ॥
 तदेव हि दृढं स्थाप्य सर्वथा जीवनाऽवधि ।
 नालपज्ञवचनाद्वाल्या बुद्धिरापातसुंदरात् ॥ १५ ॥
 सत्त्वनिश्चयतः संगः साधको नहि संशयात् ।
 यत्र वै विपरीतैव कृतिस्तत्र ब्रमः कथम् ॥ १६ ॥
 तत्र ब्रांताः परं मूढास्तत्संगः खलु बाधकः ॥
 अतः सत्संगसहितस्तिष्ठेत्सर्वत्र सर्वदा ॥ १७ ॥
 सेवां कुर्वन्सदाचारो धर्ममार्गस्थितोऽपि च ।
 अविरुद्धवचो वक्ता ह्यविरुद्धकृतिप्रियः ॥ १८ ॥
 स्वाचार्यमात्रबाक्यैकनिष्ठः सततभावुकः ।
 तदीयं जनसंसृष्टः सर्वसंगविवर्जितः ॥ १९ ॥

इति श्रीहरिदासविरचितं विंशतितम् द्विक्षापत्रं संपूर्णम् ॥

एकविंशितिमं शिक्षापत्रम् ।

भक्तिमार्गस्तिरोभूतस्तथा संगः सतामपि ॥
 ततो भावस्य ईथिलयं तदभावेऽविलं वृथा ॥ १ ॥
 भक्तिमार्गीयताभावे क्रियामाच्रं हि कर्मवत् ।
 तत्रापि न मनः स्थैर्यं विक्षेपाद् व्यावहारतः ॥ २ ॥
 व्यावहारोऽप्यसिद्धश्चेद्विशेषक्षोभको मतः ॥
 तदभावे तु गार्हस्थ्यप्रकारैः सेवनं कुतः ॥ ३ ॥
 व्यावृत्यभावपक्षस्तु बुद्धिदार्ढ्यात्सुदुर्लभः ।
 बुद्धिदार्ढ्ये तु सततं निवेदनविनित्तैः ॥ ४ ॥
 तत्रापि सहभावस्तु सतामेव निष्ठपितः ।
 ते दुर्लभा दुरगाश्च ततो बुद्धिर्न ताष्टशी ॥ ५ ॥
 स्थितापि शीर्यते नित्यं पोषकाभावतो मम ।
 खिन्नं च जायते चित्तं वार्ताश्रवणतोऽन्यथा ॥ ६ ॥
 श्रुतोत्तमप्रकाराश्च भगवन्मानसा अपि ।
 अस्मदीया लौकिकेषु प्रतिष्ठामाच्र साधकाः ॥ ७ ॥
 चित्तव्ययं प्रकुर्वति वृथा देहं च तद्वत्तम् ।
 भगवन्मार्गनिष्ठा तु लोकनिष्ठाविरोधिनी ॥ ८ ॥

सेसारबैरी कृष्णोऽपि मूढनितानुपेक्षते ।
कालः सतामपि हरत्यसौ संप्रति सन्मतिम् ॥ ९ ॥
कालदोषनिराकर्ता न संगोऽस्ति सतामपि ।
अतः स्थेयं सावधानेः समस्तैर्मार्गवर्तिभिः ॥ १० ॥

इति धीहरिदासविरचितं एकविंशतितमं शिक्षापत्रं संपूर्णम् ।

द्वाविंशतितमं शिक्षापत्रम् ।

भावोऽत्र साधनं मार्गे प्रमेयं भगवान् हि सः ।
प्रमाणं कृष्णसेवादौ (सेवादिः) स एव च फलं पुनः ॥ १ ॥
तस्मात्स एव सरक्ष्यो निधिरूपस्तु सर्वथा ।
यत्तद्विरुद्धं तत्सर्वं ज्ञात्वा ज्ञात्वा निवर्तयेत् ॥ २ ॥
हरिकृष्णे यथापूर्वे स्नेहः स्थाप्यो विशेषतः ।
गोष्ठी च तादृशैः (तादृशी) कार्या धुबमस्मत्प्रयत्नतः ॥ ३ ॥
एतस्यांतःस्थितिः प्रायः समीक्षीनावलोक्यते ।
नान्यच्च लौकिकं चित्ते विचार्यमिह सर्वथा ॥ ४ ॥
विशेषस्तु समग्रोऽपि भांडागारिकपत्रतः ।
विज्ञेयः सर्वथा शीघ्रं लिख्यतां तदुत्तरम् ॥ ५ ॥

इति श्रीहरिदासविरचित् द्वाविंशतितमं शिक्षापत्रं संपूर्णम् ।

त्रयोर्विंशतितम् शिक्षापत्रम् ।

भवेतः श्रुतिसिद्धांताः कर्थ मुद्यन्ति लौकिके ।
 अलौकिके तु चिता या विषयाऽभावतो न सा ॥ १ ॥
 यतः सर्वसमर्थोऽस्मत्प्रभुः सर्वं करोति हि ।
 पितेव (पतिवत्) निजदासानामैहिकंपारलौकिकम् ॥ २ ॥
 अत एवास्मदाचर्यवचनं वै विराजते ।
 “भगवानपि पुष्टिस्थो न करिष्यति लौकिकीं च गतिम्” ॥ ३ ॥
 मर्यादामागच्छिराग्याद्यभावेऽपि गति सतमम् ॥
 चितासंतानहंतासोऽप्याचार्यपदरेण्ठिणधः ॥ ४ ॥
 अतस्तदीयाः किं भ्रान्ताश्चितां विदधते जनाः ॥
 ज्ञानिनोऽपि न वै दुःखं चित्ते दधति लौकिकम् ॥ ५ ॥
 सेवारसादिरहिताश्चित्रं भक्ताः कर्थं तथा ॥
 वैः स्वरूपस्य सेवायां दर्शनस्पर्शनादिकम् ॥ ६ ॥
 अनुभूतं सदा तेषां चितं दुःखयुतं कथम् ॥
 घरमानदसर्वधे दुःखं तिष्ठति नैव हि ॥ ७ ॥
 पित्रादयस्तु सर्वेऽपि सर्वधादुःखहेतवः (सर्वधाय स्वहेतवः) ॥
 बहिर्मुखजनस्येव बहिर्मुख्यं ततस्त्यजेत् ॥ ८ ॥
 बहिर्मुखस्य बाधते दोषा दैहिकमानसाः ॥
 क्षीणधातोरिवार्तस्य रोगा वातिकपैत्तिकाः ॥ ९ ॥

तन्निवृत्तिस्तु संपादा सतां संगेन सेवया ।
 श्रीभागवतपाठेन तदर्थं श्रवणादपि ॥ १० ॥
 निवेदनस्मरणतः सहिः सह कथादिभिः ।
 सदा नामअहणतः सदा शरणभावनात् ॥ ११ ॥
 अष्टाक्षरमहामंत्रकीर्तनेन विशेषतः—
 पंचाक्षरेण मंत्रेण तदीयत्वविभावनात् ॥ १२ ॥
 वैराग्यपरितोषाभ्यां कृष्णसंन्निहितस्थितेः ।
 लौकिकक्षेशजौदास्थ्यात्पुत्राद्यननुरागतः ॥ १३ ॥
 गृहवित्ताद्यनासक्त्या तदीयेष्वतिरागतः ।
 नवरत्नस्य पाठेन सर्वचिता निवर्तते ॥ १४ ॥
 एवं निवृत्तवैमुख्यं जनं दुःखं न बाधते ।
 अतस्तन्मात्रयत्नैस्तु भवितव्यं भवादौः ॥ १५ ॥
 दुःखेन न वृथा नेत्रः कालः परमदुर्लभः ।
 कृष्णसेवानुकूलस्तु निजाचार्याश्रियाश्रितः ॥ १६ ॥
 हुतं हेया वृथा चिता प्राप्ताऽपि निजदोषतः ।
 चितोद्वेगं विधायापीत्येतद्वचनचितनात् ॥ १७ ॥

इति श्रीहरिदास विरचितं त्रियोविंशतिम् शिक्षामत्रं संपूर्णम् ।

। चतुर्विंशतितम् शिक्षापत्रम् ।

भक्तिमार्गे कृपामात्रं कारणं परमुच्यते ।
 तेनैव मार्गे सकलं सिद्धिमेति न संशयः ॥ १ ॥
 सा तु स्वाचार्यशरणागतौ तैज्ञापितः प्रभुः ।
 यदैव कुरुते कृष्णस्तदा भवति सर्वथा ॥ २ ॥
 अतस्तदाश्रयो जीवैर्दृढं एव विधीयताम् ।
 यथावतारलीलयां तासां श्रीयमुना मता ॥ ३ ॥
 यथा वा हरिदासो हि पुलिंदीनां गिरिर्भितः ।
 यथा वाग्निकुमाराणां ब्रते कात्यायनी मता ॥ ४ ॥
 प्रादुर्भूतः स्वयं कृष्णो यथा स्वप्रापणे मतः ।
 यथा वा दैन्यभावात्मा प्रादुर्भवे स्ययं मतः ॥ ५ ॥
 तथा परोक्षे जीवानां पुष्टिसंबंधसिद्धये' ।
 श्रीमदाचार्यसंबंधो नान्यदस्ति हि साधने ॥ ६ ॥
 अत एवोक्तमाचार्यैः स्तोत्रे कृष्णाश्रयाभिधे ।
 शरणस्थसमुद्धारं कृष्णं विज्ञापयाम्यहम् ॥ ७ ॥
 विश्वासार्थं वरमदादिति श्रीवल्लभोऽब्रवीत् ।
 अतो नान्यप्रकारेण फलं स्वहृदि चित्यताम् ॥ ८ ॥
 विश्वासेन यथाप्रोति चातकः स्वातिजं जलम् ।
 तथा चेत्कृष्णजलदः स्वानन्दं वर्षयिष्यति ॥ ९ ॥

एवं विश्वाससद्ग्रावे सर्वमेव भविष्यति ।
 यतः परिवृढोऽस्माकं सर्वं कर्तुं क्षमो मतः ॥ १० ॥
 स हि स्वतः समर्थत्वान्न साधनमपेक्षते ।
 कालकार्यं विलोक्यात्र तदीयानां विशेषतः ॥ ११ ॥
 निःसाधनत्वसंस्फृत्या दृढः स्यात्तपदाश्रयः ॥
 असुराणामविश्वासस्तथा तत्संगिनामपि ॥
 मतिमोहो महादोषनिधानं संभविष्यति ॥ १२ ॥
 यथा पूर्वकथां श्रुत्वा भगवत्पादसेविनाम् ॥
 स्वस्मिन्दैन्यसमुत्पत्तिस्तथा साधननाशनम् ॥ १३ ॥
 तदीयानां सर्वमस्ति सदा तद्भावभाविनाम् ।
 इतरेषां कालिकानां कालेन निखिलं जगत् ॥ १४ ॥
 यंतः कालस्तद्विभूतिः “कालः कलयतामहम्” ॥
 मुख्याधिकार्यपूर्व हरेरिच्छाशक्तिस्वरूपवान् ॥ १५ ॥
 तदंतरंगद्यसेषु न तत्सामर्थ्यमिष्यते ॥ १६ ॥
 स हि सर्वे यथान्येषां मारकोऽपि न हि क्षमः ॥
 पीतामृतं जनं जातु स्प्रष्टुमाद्यातुमेव च ॥ १७ ॥
 तथा कालोऽपि मनुजं महापुरुषसंस्थितम् ॥
 भक्तिपीयूषपातारं न किञ्चित्कर्तुमीश्वरः ॥ १८ ॥
 तदीयैः सर्वकार्येषु न कालश्चित्यतां हृदि ॥
 “तथैव तस्य लीलेति” वचनात्सर्व चित्यताम् ॥ १९ ॥
 सर्गादिलीलाकर्तृत्वात् किं चित्रं तादृशि प्रभौ ॥
 विवेकोऽप्यथमेवात्र स हितं वै विधास्यति ॥ २० ॥

स्वकीयानां नजेच्छातस्ततश्चितात्र का भवेत् ॥ २६ ॥

भवंतः श्रुतसद्वार्ताः सत्संगकृतयोऽपि हि ॥
प्रापुषादैकगतयस्तेषां का परिदेवना ॥ २२ ॥

धर्मसंस्थापनार्थीय यस्य प्राकटघमुच्यते ॥
स हि धर्मव्यतिकरं स्वकृतं सहते कथम् ॥ २३ ॥

ब्रह्मण्यो धेनुविप्रेशो वेदधर्मैकपालकः ॥
स कथं सहते कृष्णस्तद्विरोधं जनैः कृतम् ॥ २४ ॥

परमानंदसंदोहो दयालुः सुतरामपि ॥
स कथं सहते कृष्णो दयाऽभावं जनेष्वपि ॥
अतोऽत्र यदिदं जातं तत्स्वदोषेण सर्वथा ॥ २५ ॥

निर्दोषपूर्णगुणत हरौ नित्यं विराजते ॥
कदाचित्स्वप्रमोदर्दोषो नाऽनेयः सर्वथा हृदि ॥ २६ ॥

के वा वयं वराका यदुद्धवाद्या अपि प्रभोः ॥
श्रुतवंतो विसदशीं लौलां पश्चात्स्थिता अपि ॥ २७ ॥

कुंतीवदीदशं भाग्यं कस्य भाग्यवतो भवेत् ॥
सद्यः प्राणविमोक्षोऽत्र श्रीकृष्णविरहेण हि ॥ २८ ॥

अस्माकं तु प्रभुनित्येमक्षताऽव्याहतोऽधुना ।
विराजते ततो दुःखं न विधेयं मनस्यपि ॥ २९ ॥

भवद्विर्मिलितैः सर्वेरियं शिक्षा विचार्यताम् ।
ततः संदेहजातं यद्बुद्धिस्थं तद्वचपोह्नताम् ॥ ३० ॥

अस्माकं साधनं साध्यं श्रीकृष्णः शरणं मम ॥
संपत्स्वापत्स्वपि सदा स्वाचार्यचरणादितम् ॥ ३१ ॥

इति श्रीहरिदासविरचितं चतुर्विंशतितमं शिक्षापत्रं संपूर्णम् ।

पंचर्विशतितमं शिक्षापत्रम् ।

श्रीवल्लभपदांभौजभजनादरणादपि ॥

दयापरः कदाचित्तं न जहाति जनं हरिः ॥ १ ॥

कृपाकटाक्षसंपातपक्षपोतपरो हरिः ॥

क्षमते तत्कृतं दोषलक्ष्मायक्षमं स्वतः ॥ २ ॥

यदीय हृदये श्रीमदाचार्यचरणद्वयम् ॥

त एव शरणं दोषशातावृत्तिमतो मम ॥ ३ ॥

यदंगुलिनखानंदचंद्रशैत्यं सदा हृदि ।

तापं हरति भक्तानां तदानंदं पदांबुजम् ॥ ४ ॥

अस्तु वस्तुशतं लोके वेदेः च परिकीर्तितम् ॥

फलत्वेन निजाचार्यचरणाब्जद्वयं मम ॥ ५ ॥

न कर्मवेदविहितं फलं जनयति ध्रेवम् ॥

यतो बहिर्मुखं चितं जायतेऽन्यशुर्तेर्हरेः ॥ ६ ॥

ज्ञानं तु (मुक्ति) भक्तिहेतुत्वात्सा नैव फलरूपिणी ॥

यतो जीवस्य दासत्वहेतुभेदनिवारिका ॥ ७ ॥

मर्यादाभक्तिरप्यषा तावदेव फलात्मिका ॥

यावन्न जायते (ज्ञायते) पुष्टिभक्तिः सकलमूर्द्धगाः ॥ ८ ॥

पुष्टिभक्तिर्हरेरास्यं तत्त्वसम्प्रभवः स्वयम्

त एव संश्रिताः संतः फलरूपा भवन्ति हि ॥ ९ ॥

तदुत्तरं न कर्तव्यमनुभूतेः परं किम् ।
यथा लोके फले प्राप्ते न भोगादधिका कृतिः ॥ १० ॥

तस्मात्फलं निजाचार्यपदांभोजद्वयं सदा ।
हृदि धार्यं नैव कार्यं संशयायितमानसम् ॥ ११ ॥

अत्र संशयमापन्नाः सर्वथा ह्यासुरामताः ॥
दैवा अपि पुरा तेऽपि हरिणा पातिताः करात् ॥ १२ ॥

अहो महच्चित्रमिदमवतीर्णे हरौ भुवि ॥
विद्यमाने भागवते विवृतावपि सर्वथा ॥ १३ ॥

सत्यां भुवि सुब्राधिन्यां सत्सु सत्सु क्षचित्क्षचित् ॥
ग्रंथेषु त्विद्यमानेषु सर्वार्थज्ञापकेष्वपि ॥ १४ ॥

तथापि न प्रवर्तते जना भक्तिपथे पुनः ॥
प्रायः कृपैव हरिणा कारणत्वेन रक्षिता ॥ १५ ॥

मूर्छितेद्वियवृत्तीनामुद्भवौ नासुमंतरा ॥
तथा कृपा विना सर्वसाधनाना न चोद्भवः ॥ १६ ॥

इति श्रीहरिदासविरचितं पंचविंशतितमं शिक्षापन्नं संपूर्णम् ।

षड्ंशतिमं शिक्षापत्रम् ।

स्वकीयानांमैहिकं यदथवा पारलौकिकम् ॥

अकरोत्कुरुते कर्ता प्रभुरेव न संशयः ॥ १ ॥

तथापि कुरुते जीवः प्रयत्नं निजदोषतः ॥

अज्ञानात्करुणावार्द्धः क्षमते तादृशं स्वतः ॥ २ ॥

अविरुद्धं प्रकुरुते विरुद्धं वारयत्यपि ॥

दासेषु कृष्णो बलेषु पितेषु कुरुते हितम् ॥ ३ ॥

न जानाति निजाज्ञानात्तकृतिं स कृतधनतः ॥

क्व दोषराशिंजीवोऽयं क्व हरेर्गुणवारिधिः ॥ ४ ॥

कथमन्यान्यसंबंधः स्यात्मस्तेजसोरिव ।

तथापि दोषराशिनां दाहनेन नियेदनात् ॥ ५ ॥

स्वाचार्यद्वारकातुस्याद्योग्यता हरियोजने ॥

अतः स्वाचार्यचरणौ स्थाप्यौ हृदि निरंतरम् ॥ ६ ॥

यथा बालकरक्षायै दाकिनीतो बिभेति हि ॥

माता तथैव भेत्तव्यं दुःसंगाद्भावरक्षकैः ॥ ७ ॥

समस्तेभ्यो निजस्नहं गोपायति यथा सती ॥

तथैव भगवद्भावगोपनं क्रियतां जनैः ॥ ८ ॥

द्रुतिकालापसंसर्गे यथा वर्द्धयते रतिम् ॥
स्वैरिणी भक्तसंसर्गे भाववृद्धिं तथा नयेत् ॥ ९ ॥
असत्या सर्वदा चितं गृह उच्चाटितं यथा ॥
तथैव भावनादौ तु चेतः स्थाप्यं तदाश्रितैः ॥ १० ॥

इति श्रीहरिदासविरचितं षड्ब्रिंशतिम् शिक्षापत्रं संपूर्णम् ॥

सप्तविंशतितमं शिक्षापत्रम् ।

निजाचार्यपदांभोजयुगलश्रवणं सदा ॥
 विधेयं तेन निखिलं फलं भावि विनाश्रमम् ॥ १ ॥
 धनं गृहं गृहासक्तिः प्रतिष्ठा लोकवदयोः ॥
 कर्मादिनिष्ठा मनसः स्वर्गादिफलकांक्षिणम् ॥ २ ॥
 लौकिके परमा प्रीतिविरुद्धविषयेषणा ॥
 अविरुद्धे तथासक्तिविषयैभोगभोजनम् ॥ ३ ॥
 देहाभिमान कुलजो विद्यादिविहितोऽपि च ॥
 भगवत्सेवना भावसहितं देहपोषणम् ॥ ४ ॥
 असत्संगैः सदा दुष्कृष्णानुच्छिष्टभक्षणम् ॥
 निवेदनानुसंधानत्यागः शरणविस्मृतिः ॥ ५ ॥
 देवांतराश्रयस्तेभ्यः प्रार्थनापि फलार्थितः ।
 भगवच्चित्तरहिता व्यावृत्तिरपि लौकिकि ॥ ६ ॥
 गुरुद्रोहतदीयेभ्योः स्वस्याधिक्यविभावनम् ।
 अत्यंतदेहसामर्थ्यमिद्रियाणां च पोषणम् ॥ ७ ॥
 गृहेष्वभिरतिभर्यापुत्रादिषु मनोगतिः ।
 कृष्णानुभावरहितदेशो सततं संस्थितिः ॥ ८ ॥
 हर्षशोकौ लोकलाभस्तदभावकृतौ तदा । तथा ।
 स्वातंत्र्यभावनं स्वस्य जीवस्वाभाविको हठः ॥ ९ ॥

अधिकारः पापरतिः पक्षपातो दुरात्मनाम् ।
 हृदयक्रूरता दीनजनोपेक्षाऽशमा पुनः ॥ १० ॥
 एते चाऽन्ये च बोद्धव्या दोषा विस्मारका हरे: ।
 सावधानीभूय दासैः कृष्णस्य स्थैर्यमादरात् ॥ ११ ॥
 भगवन्मार्गमात्रस्थैस्तन्मार्गफलकांक्षिभिः ॥
 विरक्तैरन्यतः कृष्णगुणासक्तांतरात्मभिः ॥ १२ ॥
 स्वाचार्यशरणं यातैस्तद्विश्वाससमन्वितैः ॥
 परित्यक्ताखिलैः स्थेयं सदा तहर्णनोत्सुकैः ॥ १३ ॥
 इदानीमागतः कालः सर्वबुद्धिविनाशकः ॥
 करे पतति दुःसंगो मीलिताक्षस्य चापि हि ॥ १४ ॥
 कि कार्यं किमकार्यं वा यतः स्फुरति नैव हि ॥
 प्रभुणा स्वबलं तावदुपसंहृतमेव हि ॥ १५ ॥
 साधनानि न सिद्धयन्ति कालदोषादुरात्मनः ॥
 प्रतिबंधश्च कालादिकृतः प्रत्यहमेधते ॥ १६ ॥
 उद्वेगः प्रतिबंधो वा भोगश्चाऽपि प्रजायते ।
 प्रतिबंधसेवनं तैः प्रत्याशा का फलस्य हि ॥ १७ ॥
 तथापि श्रीमदाचार्यचरणाऽश्रयणान्मम ॥
 निवर्तते निराशां सन्न मनः फललब्धितः ॥ १८ ॥

इति श्रीहरिदासविरचितं समविशतितमं शिक्षापत्रं संपूर्णम् ।

अष्टाविंशितिमं शिक्षापत्रम् ।

कदा नंदात्मजः स्वेषु कृपादृष्टिं करिष्यति ॥
 प्रतीक्षयैवाऽस्मदादिमनः श्रान्तं सहेंद्रियैः ॥ १ ॥
 करुणावारिधिः स्वीयनिधिः सर्वाधिकः प्रभुः ॥
 उपेक्षते कुतः स्वीयनिति चिंतातुरं मनः ॥ २ ॥
 निजानंदनिमग्नस्य भवेद्यद्यपि विस्मृतिः ।
 भक्तार्थमवतीर्णस्य कृपालोरुचिता न सा ॥ ३ ॥
 कं प्रार्थयेयुस्ते दीना विहाय निजनायकम् ।
 तदेकशरणा नित्यं विमुक्ताः सर्वसाधनैः ॥ ४ ॥
 मन्नाथ ! नाथये नूनं भवामि विरहाङ्गुलः ।
 दर्शनं स्पर्शनं वापि देहि वेणुस्वरश्रुतिम् ॥ ५ ॥
 निजाचार्याश्रितानस्मान्यदि कृष्ण ! प्रहास्यसि ॥
 गमिष्यति हरे ! नाथ ! प्रतिज्ञैव तदा तव ॥ ६ ॥
 वयं तु सर्वथा दुष्टाः स्वधर्मविमुखा अपि ॥
 त्वमस्मदीयान्मा धर्मन् गृहाण गुणपूरितः ॥ ७ ॥
 कृपालो ! पालनीयानां गुणदोषविचारणा ॥
 न कार्या स्वीयशरणविहितं वरणं यदि ॥ ८ ॥
 अश्रान्तोऽपि हरे ! दोषगणनायां मम प्रभो ! ।
 श्रममेष्यति गोपीश ! ततो विस्मर सर्वथा ॥ ९ ॥

दीनेषु गुगलीनेषु (हीनेषु) तावकीनेषु मत्प्रभौ ! ॥
पराधीनेषु करुणा करणीयैव सर्वथा ॥ १० ॥

निःसाधना गतधना मनोदीना सुदुःखिताः ॥
निजाचार्याश्रिताः शोकलोभमोहभयाकुलाः ॥ ११ ॥

भवन्ति ते कृपापात्रं महोदार ! दयानिधे ! ॥
प्रयच्छ करुणां तेभ्यो दत्तं पात्रेऽक्षयं भवेत् ॥ १२ ॥

संसारदावंदग्धानां जीमूतजलकांक्षिणाम् ।
न नीलजलदानं तजलदानं विना सुखम् ॥ १३ ॥

ये मयांगीकृताः सर्वे त्वत्सेवायै गृहस्थिताः ।
त एव भावनाशाय भवन्ति कर्त्रै किमु ॥ १४ ॥

बहिर्मुखाः प्रकुर्बति स्वसंबंधं बहिर्मुखम् ॥
सहायता अमादेव न हातुमहमुत्सहे ॥ १५ ॥

सहायश्चमुत्पाद्य वंचयन्ति यथा जनम् ॥
मार्गस्थितं तथा नाथ ! वंचितोऽहं गृहस्थितैः ॥ १६ ॥

यथांधकूपयतितं मंडका दुःस्वरैर्जनम् ॥
व्यथयन्ति तथा मध्यं दुर्वचोभिर्गृहस्थिता ॥ १७ ॥

कियत्पर्यंतमेवं हि मदुपेक्षां करिष्यसि ।
त्यक्तो वा दोषसाहित्याद्विमुखोऽहं दयालुना ॥ १८ ॥

त्यक्तः कुञ्ज गमिष्यामि न मेऽस्ति शरणं कर्त्रचित् ।
नावमारोग्य दीनं सर्वं मध्येधारं न मज्जय ॥ १९ ॥

निजाचार्यकुले जन्म किमर्थं विहितं मम ॥
विहितं चेन्मयि सदा दोषपीने कृपां कुरु ॥ २० ॥

असंगः सर्वथा दूयेऽसत्संगसहितोप्यहम् ॥
यथारण्ये परित्यक्तः कांदिशीको मृगादनैः ॥ २१ ॥

जातपक्षाः खगाः स्वीयजननीं च त्यजंति हि ॥
यथा तथा करालेऽस्मिन् कालेऽहं भगवज्जनैः ॥ २२ ॥

चिंतापारावारे पतितस्यात्रैव मानस्य ।
एतज्जलबडवाग्निः शरणं श्रीबलभाचार्याः ॥ २३ ॥

हा कृष्ण ! हा नंदसूनो ! हा यशोदाप्रियाऽर्भक ॥
हा गोपिकाहृदाधार ! धारयस्व करेण माम् ॥ २४ ॥

इति श्रीहरिदासविरचितं अष्टाविंशतितमं शिक्षापत्रं संपूर्णम् ।

एकोनत्रिशत्तमम् शिक्षापत्रम् ।

बुद्धिनाशककालोऽयं सर्वैषां समुपागतः ।

अतो हि सर्वथा गोप्यं बुद्धिरत्नं सुबुद्धिभिः ॥ १ ॥

सत्संगकृष्णस्मरणशरणागतिसाधनैः ।

तदभावे कृतिः सर्वा यतो वैयर्थ्यमेति हि ॥ २ ॥

अत एवोक्तमाचार्यैः स्वकीयकरुणात्मभिः ।

बुद्धिप्रेरककृष्णस्य पादपद्मं प्रसीदतु ॥ ३ ॥

उपकारोऽपि गायत्र्या ध्यानहेतुरयं मतः ।

गीतायां हरिणाप्युक्तमर्जुनं प्रति मोदतः ॥ ४ ॥

“ददामि बुद्धियोगं तं येन मामुपयांति ते” ॥

बुद्धिस्थैर्यै हृदिस्थैर्यै हरेरिति न संशयः ॥ ५ ॥

तन्नाश एव गीतायां सर्वनाशो निरूपितः ।

अतो बुद्धिः सुसंरक्ष्या भावभावनकारणम् ॥ ६ ॥

प्रसादभक्तैर्नित्यं सेवनाकरणैरपि ।

सत्संगेन सदा कृष्णकथाश्रवणकीर्तनैः ॥ ७ ॥

इति श्रीहरिदासविरचितं एकोनत्रिशत्तमम् शिक्षापत्रं संपूर्णम् ।

त्रिंशत्तमं शिक्षापत्रम् ।

स्मर्तव्यः सर्वदा कृष्णो विस्मर्तव्यं जगत् पुनः ।

प्रपञ्चस्मरणे कृष्णस्मृतिर्नैव भवेदिति ॥ १ ॥

प्रयतेत ततो जीवस्तदभावाय सर्वथा ।

कृष्णाऽर्थताभावनेन गृहादेविस्मृतिर्भवेत् ॥ २ ॥

अथवा बाधकत्वेन त्यागभावनया पुनः ।

अखंडाऽद्वैतभावेन कामाद्यावेशातो हरौ ॥ ३ ॥

प्रापञ्चिकपदार्थेषु लीलासृष्टिव्यभावनात् ॥ ३ ॥

कृष्णसन्निहितो देशः कालः सत्संगहेतुकः ॥ ४ ॥

द्रव्य सर्वस्वमेवाऽत्र कर्ताऽभिमतिवर्जितः ।

मंत्राः श्रीकृष्णनामानि गुणलीलासमन्विताः ॥ ५ ॥

कर्माणि कृष्णसेवैव सर्वसाधनसंग्रहः ।

एतत्षट्कस्य भक्तो हि सत्संगः साधनं मतम् ॥ ६ ॥

कृष्णसान्निद्यदेशो तु यतस्तिष्ठति साधवः ।

कालःप्रसंगहेतुस्तु मिलितैस्तैरुदेति हि ॥ ७ ॥

सर्वस्वस्योपयोगोऽपि सिध्येत्सद्बुद्धिदातृभिः ।

अभिमाननिवृत्तिस्तु तदाश्रयवतामिह ॥ ८ ॥

कृष्णनामस्वरूपादिज्ञानं तु तत एव हि ।

भगवत्सेवनं वाऽपि पुरुषार्थस्तदैव हि ॥ ९ ॥

यदा तथाविधाः संतो दृश्यते सेवनोधताः ।
अतः सत्संग एवाऽस्मिन्सर्गे सर्वस्य साधनम् ॥ १० ॥

तद्भावे सर्वथैव न किञ्चिदिह सिद्ध्यति ।
तस्मात्प्रयत्नः कर्तव्यः सत्संगाय सुबुद्धिभिः ॥ १२ ॥

अत एवोक्तमाचार्यैर्हरिस्थाने तदीयकैः ।
अद्वौरे विष्रकर्षे वा यथा चित्तं न दुष्यति ॥ १२ ॥

चित्तदोषे कर्थं सेवा चेतस्तप्रवर्णं भवेत् ।
अतो विचारः कर्तव्यः सर्वथैकत्र वासकृत् ॥ १३ ॥

बुद्ध्या विचार्य मत्प्रोक्तं निधाय हृदि सर्वथा ।
स्वार्थसंपत्तये कार्ये वास एकत्र तत्परैः ॥ १४ ॥

इति श्रीहरिदासविरचितं त्रिंशत्तमं शिक्षापत्रं संपूर्णम् ।

एकत्रिंशत्तमं शिक्षापत्रम् ।

निःसाधनफले मार्गे बलं नैवोपयुज्यते ।
 साधनात्तामतो नायमात्मेत्येषोदिता श्रुतिः ॥ १ ॥
 किंतु सर्वस्य मूलं हि हरेर्वरणमुच्यते ।
 यथैव वृणुते कृष्णस्तथा तिष्ठति वै जनः ॥२॥
 वरणं तु द्विधा साक्षात्पारं पर्यविभेदतः ।
 लीलास्थितेषु वै साक्षादन्येष्वस्ति परंपरा ॥३॥
 आचार्यद्वारकं तत्र वरणं न हरेः स्वतः ।
 लीलास्थेष्वपि भक्तेषु वृतेष्विद्यमीक्ष्यते ॥४॥
 साक्षाच्छ्रुतिषु हरिणा वरणं वन्हिष्वनुषु ।
 परंपराप्रकारेण मर्यादापुरुषोत्तमात् ॥ ५ ॥
 अन्यथाप्यत्र भेदोऽस्ति दासतात्मीयतादिभिः ।
 आत्मीयत्वेनावतारे दासत्वेनान्यदा वृतिः ॥ ६ ॥
 दासत्वेष्यस्ति भेदो हि मर्यादापुष्टि भेदतः ।
 अतो न जीव स्वातंत्र्यं दासात्वाद्वि निसर्गतः ॥७॥
 यथा कृतिस्तथा सर्वं कृष्णस्तस्य करोति हि ।
 मर्यादायां वृतो तस्य भवेत्साधननिष्ठता ॥ ८ ॥
 पुष्टावनुग्रहे दृष्टिस्तयैव सकलं पुनः
 वयं त्वनुग्रहाचार्यैः पुष्टौ मर्यादया सह ॥९॥

अंगीकृतिसमर्यादैः सर्वेऽप्यङ्गीकृताः स्वतः
 अतस्तदुक्तमर्यादास्थितिर्हि हितकारिणी ॥१०॥
 पुष्टिप्रभुत्वादस्माकं लौकिकी पारलौकिकी ।
 सर्वा चिंता हरेरेव निश्चितत्वं विभाव्यताम् ॥११॥
 अत एवोक्तमाचार्यैर्निजेच्छातः करिष्यति ।
 नोपेक्षते निजान्तर्बन्धुः श्रीगोकुलेश्वरः ॥ १२ ॥
 हरोच्छा विपरीताऽपि दासदुखावलोकनात् ।
 अनुकंपानिधानत्वाद्वरेविपरिवर्तते ॥ १३ ॥
 आर्तिमात्रमतः स्थाप्य प्रार्थना न विधीयताम् ।
 कृपालुरेव भविता निजार्तजनशर्मदः ॥१४॥
 आत्यैव क्रियते यत्तु सेवागुणकथादिकम् ।
 तदेवास्मत्प्रभूकेऽस्मिन्भार्गे प्रविशति धवम् ॥१५॥
 अन्यथा क्रियमाणं तु कृष्णसायुज्यसाधकम् ।
 न मुख्यफलसांबन्धस्ततो भवति निश्चितम् ॥ १६ ॥
 तदार्तिप्राप्तिरेतेषां तदूपाचार्यसेवनात् ।
 तत्कृपातस्तदुदितंवचोबृन्दविचारणात् ॥ १७ ॥
 निवेदनानुसंधानात् सदा सत्संगभावनात् ।
 अन्यथा न भवेदेवं स्वकृतानंतसाधनैः ॥१८॥
 ये भावं वर्द्धयन्त्येव दृढं वचनवर्षणैः ।
 संगोऽपि तेषां कर्तव्यो नान्येषामिति निश्चयः ॥१९॥
 तददुर्लभत्वे शाधिर्यं मूकत्वं वा वरं मतम् ।
 वाचः प्रभूणां वदने दुर्जनानां भवन्ति न ॥२०॥

म्लेच्छानामिव गायत्री ततः श्रवणतः किमु ।
तत्सधर्मस्तत्र वर्णा अनुभावतिरोहिता ॥ २१ ॥

अतः फलं न श्रवणादोषः प्रत्युत जायते ।
सावधानतमैः स्थेयमीदकूश्रवणकीर्तनात् ॥ २२ ॥

निरपेक्षाः कृष्णजन्मा निजाचार्यपदाश्रिताः ।
श्रीभागवततत्त्वज्ञा दुर्लभा एव भूतले ॥ २३ ॥

अतः शारणमात्रं हि कर्तव्यमखिलं ततः ।
यदुक्तं तात चरणैरिति वाक्यादूभविष्यति ॥ २४ ॥

तथा विधेयं कृपया यथा गोवद्वनेश्वरः ।
दर्शयत्यचिरादेव निजं रूपं तदाश्रितैः ॥ २५ ॥

इति श्रीहरिदास दिरचितं एकत्रिशत्तमं शिक्षापत्रं संपूर्णम् ।

द्वात्रिंशत्तमं शिक्षापत्रम् ।

कामाऽविष्टे कोधयुते संसाराऽसक्संयुते ।
लोभाऽभिभूते सततं धनाऽर्जनपरायणे ॥ १ ॥

दयाविरहिते रुक्षे नित्यं संतोषवर्जिते ।
शोकाऽकुले भयाऽक्रांते विषयध्यानतत्परे ॥ २ ॥

अहंकारयुते क्लूरे दुष्टपक्षैकपोषके ।
ज्ञानमार्गस्थिते सर्वसाम्यचिंतनभाविते ॥ ३ ॥

लौकिके सन्मुखे कृष्णजनैमुख्यसंयुते ॥
कृष्णलौलादोषदृष्टौ तथा कर्मजडेऽपि च ॥ ४ ॥

आचार्यविमुखे नित्यमसद्वादनिभूषिते ।
एतादृशो तु हृदये हरिनाऽविशते क्वचित् ॥ ५ ॥

दीने शुद्धे निष्प्रपंचे लीलाचिंतनतत्परे ।
स्वाचार्यशरणे नित्यं सर्वकामविवर्जिते ॥ ६ ॥

ब्रजस्त्रीचरणांभोजरेणुप्राप्त्यभिलाषुके ॥
गुणगानपरे कृष्णनामाऽर्थपरिभावुके ॥ ७ ॥

अनन्येऽनन्यसेवैकनिष्ठातत्परतां गते ।
भगवद्वर्मनिरते विरक्ते गुणसंगिनि ॥ ८ ॥

कृष्णाऽतिंभावसंयुक्ते सरसेऽन्यरसाऽतिगे ।
अचंचले कृष्णलीलाचंचले दर्शनाऽऽकुले ॥ ९ ॥
मनोरथशताऽऽक्रांते सवौदासीन्यसंयुते ।
एतादशो तु हृदये हरिराविशते क्षणात् ॥ १० ॥

इति श्रीहरिदासविरचितं द्वात्रिंशतम् शिक्षापत्रं संपूर्णम् ।

त्रियस्त्रिंशत्तमं शिक्षापत्रम् ।

अस्मिन्मार्गे प्रभोरिच्छामात्रं सर्वत्र कारणम् ।
 सैव चावरणं यावत्प्रतिकूलं फले निजे ॥ १ ॥
 तदावरणनाशस्तु दैन्यादेव हरौ कृतात् ।
 स दीनेषु निजामिच्छामनुकूलां करोति हि ॥ २ ॥
 तदानुकूलये दासानां किं फलं दुर्लभं मतम् ।
 कृपा च जायते दीने लोकसिद्धनिर्दर्शनात् ॥ ३ ॥
 अतो दैन्यं हि मार्गस्मिन्परमं साधनं मतम् ।
 अभिमानो मदश्चापि सततं तद्विरोधिनौ ॥ ४ ॥
 तौ विज्ञाय प्रयत्नेन परित्यज्यौ फलाथिभिः ।
 दोषैर्चं समस्तेऽद्वियाणां साधनैरेव नाशयेत् ॥ ५ ॥
 अथवाश्रयमात्रेण नाशयिष्यति मत्प्रभुः ।
 निजाचार्याश्रितानां तु दोषा बह्विस्वरूपतः ॥ ६ ॥
 संबंधमात्रतो भस्मिभवन्ति क्षणमात्रतः ।
 अतः स्वाचार्यमात्रैकशरणैस्तत्पराश्रितैः ॥ ७ ॥
 तदूग्रं थार्थविद्वाधार्थविहितातिप्रयत्नकैः ॥
 दुःसंगवर्जितैः संगसंप्राप्त्याशायुतैरपि ॥ ८ ॥
 स्थेयं सेवापरैरन्याश्रयत्यागविचक्षणैः ।
 कामलोभादिदोषैकपरित्यागेच्छुभिः सदा ॥ ९ ॥
 इति श्रीहरिदासविरचित् त्रियस्त्रिंशत्तमं शिक्षापत्रं संपूर्णम् ।

चतुर्थिंशतम् शिक्षापत्रम् ।

श्रीकृष्णः सर्वदा सेव्यः फलं प्राप्यं स्वतस्तु सः ।

मुखारविदभक्तयैव साक्षात्सेवैकरूपया ॥ १ ॥

चरणाऽत्मकभक्त्या तु धर्मसेवात्मरूपया ॥

धर्मद्वारा तद्विशिष्टः प्रभुः प्राप्यो न संशयः ॥ २ ॥

तत्र साहुज्यसंबंधो न लोभाऽमृतसेवनम् ।

मुखारविदभक्तौ तु साक्षात् तस्सेवनं मतम् ॥ ३ ॥

एतादृक्फलिका भक्तिर्भवेत्केवलपुष्टिः ।

तत्राऽपि मुखरूपाऽस्मदाचार्याऽनुग्रहात् पुनः ॥ ४ ॥

अत एतद्वक्तिमद्विः श्रीमदाचार्यसंश्रयः ।

प्रथमं सर्वथा कार्यस्तत एवाऽखिलं भवेत् ॥ ५ ॥

अतःपरं तु तद्वक्तेरवस्थासाधनादिकम् ।

निरूप्यते स्वतोषाय तत्कृपातो हृदि स्थितम् ॥ ६ ॥

यथा मर्यादिणः भक्तौ ब्रह्मभावस्तु साधनम् ।

तथा सर्वाऽत्मभावोऽत्र साधनत्वेन बुद्ध्यताम् ॥ ७ ॥

वस्तुतस्तु फलं चैव फलं स्यात्तत्रवेशतः ।

तत्स्वरूपं तु सर्वेषां देहांतःकरणात्मनाम् ॥ ८ ॥

येन भावेन भगवत्यात्मभावो हि जायते ।

यस्माद्वावात्स्वदेहादि सकलं स्यात्तदर्थकम् ॥ ९ ॥

न देहाद्यर्थसिद्ध्यर्थं भगवानप्यपेक्षते ।

यतो देहादिरक्षाऽपि प्रभुलीलोपयोगतः ॥ १० ॥

न स्वार्थबुद्ध्या स्वार्थोऽपि भगवानेव यत्र हि ।

येन भावेनाऽनिमित्ता प्रीतिर्भवति वै हरौ ॥ ११ ॥

न फलाकांक्षणं यत्र लौकिकानां यथा धने ।

तदभावे यथा लोका दुःखेनाऽसून्स्त्यजंति हि ॥ १२ ॥

सर्वत्यागस्तु सहजो यत्रलौकिकवेदयोः ।

नैरपेक्ष्यं स भावस्तु सर्वभावो निगद्यते ॥ १३ ॥

तथाऽत्र देन्यमेवैकं मार्गं न श्रवणादिकम् ।

दैन्येनैव च संतुष्टः प्रादुर्भूतः फलं ददौ ॥ १४ ॥

तदेवाऽत्र हि संसेव्यं येन दैन्यं प्रसिद्ध्यति ।

यदैन्यनाशकं तद्विविरोधी सकलं मतम् ॥ १५ ॥

एतन्मार्गांगीकृतौ हि हरिदैन्यं विवर्धयेत् ।

मदग्रदिजनकं दुष्टं नाशयत्यपि(नाशयित्वापि)लौकिकम् ॥ १६ ॥

स्वांगीकृतेर्हि निवाहः प्रभुणैव विधीयते ।

जीवाः स्वभावदुष्टा हि प्रचलेयुः कथं तथा ॥ १७ ॥

अतो दंडप्रदानेन पितेवाऽचरति प्रभुः ।

दंडोऽप्यनुग्रहत्वेन मंतव्यस्तु तदाश्रितैः ॥ १८ ॥

दंडदानं स्वकीयेषु परकीये ह्युपेक्षणम् ।

आर्तिरेवाऽत्र सततं भाव्या कृष्णपरोक्षतः ॥ १९ ॥

अत्र भक्तार्तिष्ठैवमुदितो हि हरिर्भवेत् ।
संगो भाववतामेव भाववृद्धिर्यतो भवेत् ॥ २० ॥

व्याघ्रस्थाऽग्ने यथा देही तथा दुःसंगतो विभेत् ।
दुःसंग एव भावस्य नाशकः सर्वथा मतः ॥ २१ ॥

दुःसंगतश्चयुताः सर्वै श्रुता हि भरतादयः ।
दुःसंगाऽन्नजदोषाभ्यामभूदूभीष्मो बहिर्मुखः ॥ २२ ॥

लौकिकाऽभिनिवेशात् मनोनिष्कासनं सदा ।
अलौकिकस्तु तद्वावस्तेनाऽपि च विनश्यति ॥ २३ ॥

वैराग्यपरितोषौ च हृदि भाव्यौ निरंतरम् ।
तदभ्यासात् मनसः कदाचिन्निर्गतिस्ततः ॥ २४ ॥

कामाऽभावाय वैराग्यं चित्यं चेतसि सर्वथा ।
परितोषस्त्वलोभाय भक्तौ तावेव बाधकौ ॥ २५ ॥

कामेन्द्रियवैमुख्यं लोभे पाखंडसंभवः ।
क्रोधस्तु मर्ध्यपातित्वान्महाबाधक ईर्ष्यते ॥ २६ ॥

यतो मार्गीयसर्वस्वदैन्यभावविनाशकः ।
दैन्यं सर्वेषु कार्येषु कृष्णसेवाकथादिषु ॥ २७ ॥

बीजं यथा मंत्रशास्त्रे तद्युक्तमखिलं भवेत् ।
तदभावे न सेवादि सकलं पुष्टिसाधकम् ॥ २८ ॥

तस्माद्रक्षेत्प्रयत्नेन दैन्यं भक्तियुतो नरः ।
दैन्येन गोपिकाः सिद्धाः कौँडिन्योऽपि परोक्षतः ॥ २९ ॥

फलमत्र हरेभावो विरहात्मा सदा मतः ।
रसांत्मकत्वात्तद्वपे सर्वलीलासमन्वितः ॥ ३० ॥

स्वरूपे तस्य सततं साक्षात्कारो विशेषतः ।
युगपत् सर्वलीलानामनुभूतिः प्रजायते ॥ ३१ ॥

एवं विज्ञाय मनसा पुष्टिमार्गं विभावयेत् ।
प्राप्तिः श्रीवल्लभाचार्यचरणाब्जप्रसादतः ॥ ३२ ॥

अतः स एव सततं सर्वभावेन सर्वथा ।
सुधीभिः कृष्णरसिकैः शरणीक्रियतां सदा ॥ ३३ ॥

इति श्रीहरिदासविरचितं चतुर्थिंशत्तमं शिक्षापत्रं संपूर्णम् ।

पंचत्रिंशत्तमं शिक्षापत्रम् ।

तदीयानां महददुःखं विजातीयेन संगमः ।
 संभाषणं सजातीयैरसंगो भाषणं च न ।
 तदेतदुभयं जातं ममेवाऽय स्वभाग्यतः ॥ १ ॥
 दुःखांतरं तु ज्ञनिन भक्त्या वाऽपि निवर्तते ।
 लौकिकं विषयप्राप्त्या न हि दुःसंगजं कवचित् ॥ २ ॥
 दुष्टानां दुर्वचोबाणैर्भिन्नं मर्मणि मद्वपुः ।
 न कवाऽपि लभते स्वास्थ्यं समाहितमपि स्वतः ॥ ३ ॥
 इदानीं तु जनाः प्रायो दुःसंगपदवीं गताः ।
 शुद्धं मनः कलुषितुं क्षणेनाऽतिविचक्षणः ॥ ४ ॥
 गृहस्थितस्य व्यावृत्तियुतस्य न हि तादशाम् ।
 संगो वारयितुं शक्यो व्यावृत्तेविनिरोधतः ।
 अव्यावृत्तौ न विश्वासदाढर्यं येन तथा कृतिः ॥ ५ ॥
 भगवद्द्वेषितां यातः स तु तक्षक एव हि ॥
 यथा विप्राऽर्भकवचःप्रेरितः क्रोधमूछितः ॥ ६ ॥
 अदशत्स समागत्य महाभक्तं परीक्षितम् ।
 तथा दुर्जनवाक्यैकप्रेरितो ह्यतितामसः ॥ ७ ॥
 अवज्ञया दुर्वचनैरधिक्षेपेण मामयम् ।
 दुष्कर्मा भौतिको दुष्टः स साध्यः सत्क्रियोक्तिभिः ॥ ८ ॥

आध्यात्मिको ज्ञानशून्यो ह्यन्यथा ज्ञानवानपि ।
कष्टसाध्यः कदाचित्स तत्त्वबोधेन शुद्ध्यति ॥ ९ ॥

प्रीतिशून्यो महादुष्टः स न साध्यः कथंचन ।
यथा न पुंसको नैव हौषधैः पुरुषो भवेत् ॥ १० ॥

यथा त्रिदोषग्रस्तो न कथंचिदपि जीवति ॥
प्रीतिशून्यो नीरसश्च न तथा श्रवणादिभिः ॥ ११ ॥

प्रायः स आसुरो जीवो यस्मिन्प्रीतेरसंभवः ।
तादृशैर्नित्यसंगेन भवेदासुरभाववान् ॥ १२ ॥

दुष्कर्मा कर्मदुष्टः स्यात् ज्ञानदुष्टोऽन्यथादशः ।
प्रीतिशून्यो भक्तिदुष्टस्तत्त्वमार्गगतस्त्यजेत् ॥ १३ ॥

इति श्रीहरिदामविरचितं पंचनिशत्तमं किष्काष्ठं संपूर्णम् ।

षट्त्रिंशत्तमं शिक्षापत्रम् ।

जैव चिता प्रकर्तव्या लोकिकी भक्तिमार्गैः ।
 चित्रे चितातुरे कृष्णः कथमाविशते शुणैः ॥ १ ॥
 उथा युहे गृहपतिः शुद्धे संमार्जनादिभिः
 स्वस्थस्तिष्ठत्यन्यथा तु परावर्तेत् सर्वथा ॥ २ ॥
 उक्त च प्रभुभिस्तस्मान्नवरत्ने कृपालुभिः ।
 अतोऽन्यविगियोगेऽपि चिता का स्वस्य सोऽपि चेत् ॥ ३ ॥
 धर्ममार्गविचारेऽपि कलौ फर्तैव लिप्यते ।
 न संसर्गकृतो दोषस्तथा कलियुगे भवेत् ॥ ४ ॥
 युगांतरे तथैवाऽयं पञ्चमत्वेन गण्यते ।
 यद्यप्युक्तं नित्राऽचार्यैः स्थेयं नाऽबैष्णवैः सह ॥ ५ ॥
 तथाऽपि लोकसंकोचः कर्तव्यस्त्वग्रदर्शनैः ।
 यनः स्थाप्यं तन्निवृत्तौ समये तन्निवर्तनम् ॥ ६ ॥
 तत्कालं तत्प्रयत्ने तु रोगस्येवोद्भवो भवेत् ।
 अतः कार्यं शनैरेव प्रतिबंधनिवर्तनम् ॥ ७ ॥
 तुथा चिता न कर्तव्या स्वमनो मोहकारणम् ।
 यथा सच्छिद्रकलशाज्जलं स्ववति सर्वशः ॥ ८ ॥
 तथाऽयुः सततं याति ज्ञायते न गृहस्थितैः ।
 एवं हि गच्छत्यायुल्ये क्षणं तैव विलंबयेत् ॥ ९ ॥

भगवच्चरणे चेतः स्थापनेऽतिविचक्षणः ।
 शरीरं प्राकृतं तद्वि न्नित्यं सर्वथा मतम् ॥ १० ॥
 तत्संबंधोऽव्यविद्यातस्ततोऽहंममताऽस्तमकः
 संसारस्तत्कृतः सर्वसंबंधोऽपि मृषा मतः ॥ ११ ॥
 तत्संबंधकृतं दुःखं न हि मंतव्यमुत्तमैः ।
 प्रतिबंधनिवृत्यर्थं हरिं शरणामावजेत् ॥ १२ ॥
 भक्तदुःखाऽसहिष्णुस्तं तदैव हि निवर्तयेत् ।
 अशक्ये हरिरेवास्तीत्येवमेव प्रभोर्वचः ॥ १३ ॥
 यावच्छक्तिः प्रकर्तव्यो ह्युपायस्तन्निवर्तने ।
 प्रतिकूले च तत्यागपर्यंतं विहितं पुनः ॥ १४ ॥
 सर्वथा स्वस्य चाऽशक्तो हरिरेव हि रक्षकः ।
 स्वकीयचितां कुरुते कर्ता भ स च करिष्यति ॥ १५ ॥
 स्वयं किमर्थं कर्तव्या पितरीव शिरःस्थिते ।
 न त्यक्ष्यति कृपापूर्णः सेवकं सर्वदाश्रितम् ॥ १६ ॥
 आचार्यशरणं तस्य चितालेशोऽपि नैव हि ।
 तस्माच्छ्रीवल्लभाचार्यचरणाऽबन्द्रयाऽश्रितैः ॥ १७ ॥
 न काऽपि चिता कर्तव्या कृष्णसेवा विना पुनः ।
 निवेदनाऽनुसंधानचितामात्रं विधीयताम् ॥ १८ ॥
 लोके स्वास्थ्यं तथा वेद इति श्रीमतप्रभोर्वचः ।
 स्मृत्या शीघ्रं हृदिस्था सा निवर्त्या सेवनाऽर्थिनिः ॥ १९ ॥
 इति श्रीहरिदासविरचितं षट्क्रिंशतम् शिक्षापत्रं न पूर्णम् ।

सप्तत्रिंशत्तमं शिक्षापत्रम् ।

न शुद्धभावो नैवाऽस्ति सर्वभावो न दीनता ।
 नाऽज्ञापरत्वं न विश्वासो न चाऽस्ति परमादरः ॥१॥
 न सत्संगो नैव सेवा न निवेदनसंस्मृतिः ।
 नाऽश्रयो न विवेको हि धैर्यं न शरणस्थितिः ॥२॥
 न माहात्म्यपरिस्फृतिः स्नेहस्तु न हि कुत्रचित् ।
 आसक्तिभ्यसनादीनां कथाऽपि खलु दुर्लभा ॥३॥
 भक्तिमार्गप्रवेशो न धर्ममार्गे न च स्थितिः ।
 देशादिशुद्धभावो न कालदोषान्न वैदिकम् ॥४॥
 न च व्यावृत्तिराहित्यं व्यावृतो न हरौ मनः ।
 न त्यागश्चापि सेवार्थं स्वतंत्रस्य तु का कथा ॥५॥
 न कृष्णविरहस्फृतिः संयमो न च बाग्दशोः ।
 नौदासीन्यमभक्तेषु नाऽनासक्तिर्गृहादिषु ॥६॥
 नाऽहंकारादिराहित्यं न स्वर्धमपरिग्रहः ।
 नाऽन्यधर्मनिवृत्तिश्च किं करिष्यति मत्प्रभुः ॥७॥
 मयि दोषनिधाने तु सर्वसद्गुणवर्जिते ।
 निःसाधनत्वमेवं हि स्वस्य नित्यं विभावयेत् ॥८॥

इति श्रीहरिदासविरचितं सप्तत्रिंशत्तमं शिक्षापत्रं संपूर्णम् ।

अष्टविंशत्तमं शिक्षापत्रम् ।

कृष्णे रसात्मके नित्यं गोपिकामंडलस्थिते ।

यमुनापुलिनांतस्थवृन्दावनविराजिते ॥ १ ॥

जिन्यगानरसाविष्टे विशिष्टेऽक्षरतः क्षरात् ।

भावैकगम्ये सर्वत्र प्रसिध्ये पुरुषोत्तमे ॥ २ ॥

अस्यावतारः पुरुष आद्यो ब्रह्मांडविग्रहः ।

तस्यांशा एव ये भूमौ मत्स्याद्या इति ब्रुव्यताम् ॥३॥

अक्षरं धाम वैकुंठं व्यापिवैकुंठसंज्ञकम् ।

ब्रह्मानन्दस्तत्र लक्ष्मीः पूर्णानन्दो हरिः स्वयम् ॥४॥

रमावैकुंठवासी तु विभूतिर्यस्य वैष्णवी ।

रमा तु पालिका तत्र शक्तिरित्यवगम्यताम् ॥५॥

ज्ञलभूतस्यावतारे मूर्तिव्यूहोऽभिधीयते ।

प्रभुमनो वासुदेवश्चानिरुद्धोऽनंतं एव च ॥६॥

व्युहं विरच्य यस्तत्र स्थाप्यते प्राप्यते न सः ।

तर्थतेरावृतः कृष्णो नावतारेऽवगम्यते ॥७॥

अत एव जना आन्ताः प्राकृतं तं वदन्ति हि ।

अंशकार्यं ज्ञलरूपे कल्पयन्त्यज्ञतां गताः ॥ ८ ॥

कृगस्तु केवलं लीलां करोति रसरूपिणीम् ।

नभारहरणं चक्रे कलाभ्यामेव सर्वथा ॥९॥

परमानन्ददानं तु स्वरूपेणोति निश्चयः ।
 ब्रजस्थ एव सततं पुरस्थौ वा कृपापरः ॥१०॥
 तत्रापि रूपभेदेन क्षीडति स्म तथा रसः ।
 धर्मिमात्रं स्वमर्यादारहितं केवलं ब्रजे ॥११॥
 सर्वधर्मविशिष्टं तु समर्यादं पुरे मतम्
 उच्छ्रूख्ला तु या लीला केवलेन ब्रजे कृता ॥१२॥
 परमानन्दरूपा सा बाललीलादिभेदतः ।
 सर्वत्र रसलीलात्वं गृदभावेन वर्णितम् ॥१३॥
 काष्ठरूपतया कृष्णे वयो न हि नियामकम् ।
 एतादृशो मूलरूपे मूललीलासमन्विते ॥ १४ ॥
 चित्तं निरंतरं स्थाप्य सैव सेवा स्वमार्गमा ।
 तत्सद्व्यर्थं शरीरेण वित्तेनापि विधीयताम् ॥१५॥
 निवेदनानुसंधानं विधेयं तादृशैः सह ।
 सत्संग एव कर्तव्यो विश्वासः स्थाप्यतां दृढः ॥१६॥
 कृष्ण कृपापराधीनो दीनानामनुपेक्षकः ।
 स्वकीयानामनन्यं भावात्करिष्यत्यनन्तं स्वतः ॥१७॥
 धर्ममार्गप्रवृत्तिस्तु चित्तशुद्ध्या यथा हरौ ।
 मतिः स्यान्नैव पाषण्डे तदर्थं सर्वथेष्यन्ते ॥१८॥
 मार्गप्रवर्तकाचार्यचरणेषु निरंतरम् ।
 विश्वासः सुदृढः कार्यस्ततः सर्वं फलिष्यति ॥१९॥
 विशेषो गोवर्धनदासपत्राज्ञेयः किमधिकम् ॥
 इति श्रीहरिदामविरचितं अष्टत्रिंशत्तमं शिक्षापत्रं संपूर्णम् ।

एकोनचत्वारिंशतमं शिक्षापत्रम् ।

सत्संगेन प्रभौ चित्तं स्थापनीयं निरंतरम् ।

पूर्वं श्रुतानामर्थनामनुसंधानमादरात् ॥१॥

भगवत्सेवनं सम्यग्विधेयमिति निश्चयः ।

बैष्णवादिसमाधानं कृष्णसेवैव सर्वथा ॥२॥

यतः प्रभौः प्रपत्तिर्हि वर्धते कार्यकारणात् ।

सेवयैव हि संतुष्टः सुखसेव्यः प्रभुर्भवेत् ॥३॥

दुराराध्यस्य सेवैव वशीकरणसाधनम् ।

कृष्णसेवां प्रकुर्वते भाग्यवंतो जना मताः ॥४॥

तस्मान्मनः हठं कृत्वा कृष्ण एव हि सेव्यताम् ।

अत्रत्यं वृत्तमखिलं वदिष्यति विशेषतः ॥५॥

श्रीविठ्ठलेशप्रभोर्दासः इवायदाससहस्थितः ॥

तत्रत्यवृत्तांतोऽखिलो विविच्य लेख्यः किंमधिकम् ॥६॥

इति श्रीहरियजीविरचितमेकोनचत्वारिंशतमं शिक्षापत्रम् ।

चत्वारिंशत्तमं शिक्षापत्रम् ।

पञ्चद्वारा प्रकरवै स्वदुःखविनिवेदनम् ।

महत्तराख्ये चलिते दूरगेषु भवत्सु च ॥१॥

जानामि निजमार्गस्य धर्मं किञ्चित्कृपावलात् ।

तदसिद्धिजहृत्वलेशो को मे दूरीकिरिष्यति ॥२॥

प्रायः पाषण्डमुख्योऽहं हरिणा हृदि चितितः ।

कृपालुरप्युपेक्षां मे कुरुते दीनवत्सलः ॥३॥

उपेक्षितश्चेद्वरिणा स्वजनैरप्युपेक्षयते ।

अतः कं आमि शरणं बन्धु इव विस्मृतः ॥४॥

प्रभीरपि न वै दोषो गुणलेशोऽपि नो मयि ॥

विस्मृत्य दोषनिवार्यं थं गृह्णीयाद्वृण्यहः ॥५॥

यथा निंश्वासरहितं किं करोति सुखेषजम् ॥

तथा विगतभावं मां कथासेवादिकं पुनः ॥६॥

प्रथः कथैव नैषास्ति यतस्तिष्ठति नो हृदि ।

न बानुभवं कुरुते निजं त्यागाभिधं मयि ॥७॥

सेवा तु प्रतिबद्धा मे भोगोद्गेगादिवाधकैः ॥

गेहवित्तादिकासक्त्या कथं सा मानसी भवेत् ॥८॥

तातपादेषु यातेषु दुर्भगस्य परोक्षताम् ॥

सत्सु सर्वेषु यातेषु दशोर्द्वारमहं स्थितः ॥९॥

श्रीभागवतचिता तु न विना संगतेः सतम् ॥
 मनसोऽत्यंतविक्षेपान्न वा शरणभावनम् ॥१०॥
 वार्तान्तरकृतिप्रेमणा नाष्टक्षरमनोजपः ॥
 महत्वमत्या लोकानां प्रपत्या दैन्यनाशनम् ॥११॥
 निवेदनानुसंधानं सद्भिस्त्यक्तस्य मे कथम् ? ॥
 केवलं शरणं सर्वत्यागभावाच्च दुर्लभम् ॥१२॥
 चांचल्याच्चेतसः कुञ्ज दण्डः कृष्णपदाश्रयः ॥
 विवेकधर्यै तद्वेतू मूर्खेधीशस्य मे कामम् ॥१३॥
 भावो यद्गुभावेन भवेन्निष्कासितस्ततः ॥
 एव ता व्रजभुवः कृष्णचरणांबुरुहांकिताः ॥१४॥
 एव श्रीङ्गः कृष्णदासाख्यः पुर्लिंदीभावपोषकः ॥
 एव ते यमुनोहेशा लीलारसवितारकाः ॥१५॥
 एव ते देणुरवा ऐर्बा समाकृष्टा व्रजस्थिताः ॥
 व्रजभाथकरांभोजप्रोच्छिताः कव गदां गणाः ॥१६॥
 अनंतलीलानारास्ते द्रुमाः कव यिपिनस्थिताः ॥
 देषुनादपरा वृक्षभुजाहृष्टः कव पक्षिणः ॥१७॥
 व्रजस्त्रीचरणांभोजरेणवः कव व्रजस्थिताः ॥
 दधिनिर्भूथनैनादाः कव ते शशणमङ्गलाः ॥१८॥
 यमुनावालुकादेहसंबंधः कव जलस्पृशिः ॥
 दहिर्मुखत्वसातत्ये तदीयत्वं मे कुतः ॥१९॥

परमानंददूरस्थे चित्रं किं दुःखसंततौ ॥
पेषकाभावतो नैव दृढः स्वाचार्यसंश्रयः ॥२०॥

विषयभिनिवेशेन प्रेक्षा न विशति प्रभो ॥
जातोऽस्मि सांप्रतं सर्वसाधनङ्गभाववानहम् ॥२१॥

निःसाधनत्वं भावे तु विद्यमाने प्रयोजकम् ॥
तदभावे केवलं मे दोषायैव न चान्यथा ॥२२॥

शारीरेणाप्यशक्तस्य क्रिया का व्यञ्जन सेत्स्फुटिः ॥
यथांधो बधीरो मूको विहस्तः पंगुहन्मनाः ॥२३॥

अकामः कामविक्षिप्तो हरिणोपेक्षितोऽधुना ॥
विमृशामि सदा स्वांते का गतिमें भविष्यति ॥२४॥

विरक्तघेषिणास्माकमधिकारकृता पुनः ॥
कृतं युवतिवश्येन कार्यमेकमनीहशम् ॥२५॥

कस्याश्चित्स्वरतिग्रामे विधवायाश्च संगमात् ॥
दुष्टेन स्थापितो गर्भः पातितश्च तथौषधात् ॥२६॥

मरणं चोभयोर्मध्ये कस्यचित्स्यान्न संशयः ॥
यहनेन प्रेमजिन्नाम्ना मदापत्तिर्निवारिता ॥२७॥

विश्वासः कस्य कर्तव्य इति खिलं मनो मम ॥
गृहकार्यं न चलति मनुष्याणामभावतः ॥२८॥

अंतःस्त्रिग्नधोऽप्नि कार्यं तु महोषानुस्मृतेः सदा ॥
प्रायशः प्रेमजिन्नाम्ना वर्तते ऽसौ विरक्तवत् ॥२९॥

चलितुं यतते तस्यालैख्या बहुसमाहृतिः ॥
क्षांतोऽपराधः सर्वैऽपि मृषा क्रोधवशस्ततः ॥३०॥

इदानीं तु कृपापूर्ववदस्तीति भयोजिज्ञतैः ॥
भवद्धिः सर्वथा लेघ्यः पञ्च सर्वैः पृथक् पृणक् ॥
[इदानीं तु (कृता) पूर्वमनोबृतिस्तु सर्वथा ।
तस्याद् भयोजिज्ञतैः सर्वैः पञ्च लेघ्यं पृथक् पृथक् ॥३१॥]

अतिप्रशंसया चित्तं यथा तस्य स्थिरं भवेत् ॥
गुरुखरोऽपि समीचीनो मुख्यदोषविवर्जितः ॥३२॥
दैवदेन गृहेऽस्माकं विशेषपरितोषणात् ।
भवत्संग्रामकंदुकवत्पतितः पुनरुत्थितः ॥३३॥
विशेषः ग्रेमजित्पत्राद् बोध्यः ॥

इति श्रीहरिरायर्जार्जिरचित चत्वारिंशतम् शिक्षापत्रम् ।

एकचत्वारिंशत्तमं शिक्षापत्रम् ।

लौकिकं सकलं कार्यं प्रभुसेवोपयोजनात् ॥
 परं सर्वत्र पूर्वं हि प्रभुश्चित्यो न लौकिकम् ॥१॥
 न रोचते हरेः स्वानां लौकिकासक्तियुद्भूमनः ।
 तदोपेक्षावशात्तस्य न सिद्ध्यत्यपि लौकिकम् ॥२॥
 शुद्धभावः प्रभौ स्थाप्यो न चातुर्यं प्रयोजकम् ॥
 अंतर्यामी समस्तानां भावं जानाति मानसम् ॥३॥
 शुद्धभावे तदीयं तु लौकिकं साधयेत्स्वयम् ।
 तत्साधितमविन्नेन सर्वं सिद्ध्यति नान्यथा ॥४॥
 आवश्यको हि कर्तव्यस्तदीयैलौकिके व्ययः ॥
 अनासक्तौ लौकिकं तु वर्धते न च बाधते ॥५॥
 अन्यथा वृद्धमप्येतद्राघते तदुपेक्षया ।
 कृष्णसेवैकविषये मुख्यं चेतो विधीयताम् ।
 अन्यतदुपथोगित्वात्क्रियतां न तु मुख्यतः ॥६॥७॥
 सेवैव साधनं सेवा फलमेहिकमत्र सा ।
 सेवा लौकिकदेहन संभवेत्पारलौकिकम् ॥८॥
 तदर्थमेव कर्तव्यः सत्संगो भाववर्धकः ॥
 अनिधनो वह्निरिव भावः शास्येत्तु लौकिकात् ॥९॥

आर्तिरेव सदा स्थाप्या हरिसंदर्शनादिषु ।
स्वास्थ्यं तु लौकिके नैव ददाति करुणानिधिः ॥ १० ॥

तदीयानां स्वतश्चितां कुरुते पितृबद्धरिः ।
पुनश्चितांप्रकुर्वणा मूर्खा एव न संशयः ॥ ११ ॥

तस्मादाचार्यदासैस्तु मच्छिक्षायां सदा स्थितैः ।
सेव्यः प्रभुस्ततो भद्रमखिलं भावि सर्वथा ॥ १२ ॥

इति श्रीहरियजीविरचितमेकचत्वारिंशतम् शिक्षापत्रं संपूर्णम्